

बीएपीएस श्री स्वामिनारायण संस्था के जीवन उत्कर्ष महोत्सव में बोले सरसंघचालक, प्रमुखस्वामी महाराज की पुस्तक 'संत विभूति' का हुआ लोकार्पण

भारत का जुड़ाव संतों से, इसलिए संकट में नहीं : डॉ. भागवत

हरिभूमि, जबलपुर।

हम सब अलग-अलग दिखते हैं, पर जुड़े हुए हैं यही जुड़ाव भारत की पहचान है, जो दुनिया के पास नहीं है। इसी कारण आज विश्व संकट में है और भारत की ओर आशा से देख रहा है। यह विचार राष्ट्रीय स्वयंसेवक संघ के सरसंघचालक डॉ. मोहन भागवत ने बीएपीएस श्री स्वामिनारायण संस्था के जीवन उत्कर्ष महोत्सव में व्यक्त किए। वह होटल विजन महल में संतविभूति प्रमुखस्वामी महाराज पर आधारित पुस्तक 'संत विभूति प्रमुख स्वामी महाराज के विमोचन अवसर पर बोल रहे थे।

भारत के अलावा कोई रास्ता नहीं

डॉ. भागवत ने कहा कि भारत धर्म, संस्कृति और आध्यात्म पर आधारित देश है। दुनिया के पास भारत के अलावा कोई रास्ता नहीं है, क्योंकि भारत जीवन के हर क्षेत्र में धर्म और संस्कृति को जोड़कर चलता है। संत ही इस जुड़ाव की कड़ी हैं। वे ईश्वर के अंश हैं जो समाज को अपने आचरण से दिशा देते हैं। प्रमुखस्वामीजी का जीवन इसका जीवंत उदाहरण है। उन्होंने कहा कि राष्ट्रीय स्वयंसेवक संघ के स्वयंसेवक संतों की सेवा में इसलिए समर्पित रहते हैं ताकि समाज सही मार्ग पर बना रहे। हम डंडा लेकर इसलिए खड़े हैं ताकि संतों की



वाणी निरंतर समाज को प्रेरित करती रहे।

संस्कारधानी जबलपुर संत परंपरा की पवित्र भूमि

कार्यक्रम में बताया गया कि महंत स्वामी महाराज, बीएपीएस संस्था के वर्तमान आध्यात्मिक गुरु, का जन्मस्थान संस्कारधानी जबलपुर है। प्रातःकालीन सत्र में आदर्शजीवन स्वामी ने महंत चरितम विषय पर पारायण कर उनके आदर्श जीवन से प्रेरणा दी। देश-विदेश से सैकड़ों श्रद्धालु इस अवसर पर उपस्थित रहे। महंत स्वामी महाराज ने अपने जीवन को सेवा,

साधना, सत्संग और संस्कार के प्रसार हेतु समर्पित किया है। उनके नेतृत्व में संस्था ने विश्वभर में सैकड़ों मंदिरों और सामाजिक प्रकल्पों के माध्यम से समाज निर्माण का कार्य किया है।

प्रेरक संतों का संगम, गरिमा का गौरव

महोत्सव के प्रथम दिवस पर आत्मतृप्त स्वामी ने संस्कृति के ज्योतिर्धर प्रमुखस्वामी महाराज विषय पर प्रेरक उद्बोधन दिया। साहित्य अकादमी द्वारा प्रकाशित पुस्तक का विमोचन हुआ। इस अवसर पर लेखक

आज सीएम करेंगे शिरकत

जीवन उत्कर्ष महोत्सव के दूसरे दिन मुख्यमंत्री डॉ. मोहन यादव कार्यक्रम में शामिल होंगे और संत परंपरा से जुड़े इस आयोजन में अपनी श्रद्धा व्यक्त करेंगे।

भद्रेशदास स्वामी, आबूधाबी हिंदू मंदिर के संचालक ब्रह्मबिहारी स्वामी और वरिष्ठ संत ईश्वरचरण स्वामी ने भी अपने विचार रखे। ईश्वरचरण स्वामी ने जबलपुर भूमि की आध्यात्मिक गरिमा को नमन करते हुए कहा कि यहां की संस्कृति संत परंपरा की धरोहर है।

सेना में दी गयी सेवा को नहीं जोड़ रहे वर्तमान सेवा में

जबलपुर। सेना में दी गयी सेवा को पुलिस विभाग के द्वारा वर्तमान सेवा में नहीं जोड़ने के खिलाफ हाईकोर्ट में अवमानना याचिका दायर की गयी थी। हाईकोर्ट के जस्टिस डी डी बंसल की अध्यक्षता वाली युगलपीठ ने याचिका को सुनवाई करते हुए प्रमुख सचिव गृह विभाग तथा डीजीपी को नोटिस जारी कर जवाब मांगा है। याचिका पर अगली सुनवाई 17 नवंबर को निर्धारित की गयी है।



प्रमुख सचिव गृह विभाग तथा डीजीपी को अवमानना को जारी किये नोटिस

पुलिस विभाग में आरक्षक के पद पर पदस्थ श्रीराम पटेल सहित अन्य याचिका में कहा गया था कि पूर्व में वह भारतीय सेना में सेवाएं दे रहे थे। सेना में सेवा देने के बाद वह पुलिस विभाग में आरक्षक के पद पर भूतपूर्व सैनिक कोटे से भर्ती हुए थे। पुलिस विभाग को द्वारा सेना में दी गयी सेवाओं के वर्तमान सेना में छोड़कर वेतन वृद्धि नहीं दी जा रही थी। इस संबंध में उन्होंने अध्यावेदन भी पेश किया था। याचिका में कहा गया था कि

कुछ जिलों में सिर्फ कुछ पुलिस आरक्षक में पद में भर्ती भूतपूर्व सैनिकों को इस लाभ दी जायो रहा था। जिसके बाद उन्होंने हाईकोर्ट में याचिका दायर की थी। हाईकोर्ट ने गौतम सिंह गौतम सिंह के प्रकरण के तहत याचिकाकर्ताओं को लाभ प्रदान करने के आदेश जारी किये थे। निर्धारित समय अवधि के बाद भी आदेश के पालन नहीं किये जाने के कारण उक्त याचिका दायर की गयी है। याचिका में प्रमुख सचिव गृह विभाग तथा डीजीपी को अनावेदक बनाया गया था। एकलपीठ ने सुनवाई के बाद अनावेदकों को नोटिस जारी कर जवाब मांगा है। याचिकाकर्ताओं की तरफ से अधिवक्ता दीपक पांडे ने पैरवी की।

निर्वाचक नामावली के विशेष गहन पुनरीक्षण अंतर्गत बीएलओ व नगर निगम के कर्मचारियों का प्रशिक्षण संपन्न

जबलपुर। भारत निर्वाचन आयोग द्वारा निर्वाचक नामावली के विशेष गहन पुनरीक्षण 2026 के संबंध में जिला निर्वाचन अधिकारी एवं कलेक्टर श्री राघवेंद्र सिंह ने केंद्र विधानसभा अंतर्गत शासकीय इंजीनियरिंग कॉलेज रांझी तथा सिंहाण्ड विधानसभा क्षेत्र के श्यामसुंदर शासकीय महाविद्यालय खिलौला में आयोजित बीएलओ के प्रशिक्षण को मार्गदर्शन दिया। इस दौरान उन्होंने विशेष गहन पुनरीक्षण के संबंध में बीएलओ को आवश्यक जानकारी प्रदान करते हुए कहा कि पुनरीक्षण का उद्देश्य मतदाता सूची को अधिक सटीक, अद्यतन और त्रुटिहीन बनाना है। इसके अंतर्गत प्रत्येक मतदाता के घर-घर जाकर गणना प्रपत्र भरें जाएंगे तथा मतदाता को अपने या परिजनों के

नाम का मिलान या लिंकिंग पिछले एसआईआर (2002-2004) के रिकॉर्ड से करने में सहायता की जाएगी। इस कार्य के लिए मतदाता और बीएलओ निर्वाचन आयोग की वेबसाइट का उपयोग कर सकते हैं। मतदाताओं के नाम जोड़ने हेतु फॉर्म-6 और घोषणा प्रपत्र एकत्र किए जाएंगे। बीएलओ प्रत्येक मतदाता के घर पर कम से कम तीन बार जाकर विवरण सुनिश्चित करेंगे। गणना चरण के दौरान किसी अन्य दस्तावेज की आवश्यकता नहीं होगी। गणना प्रपत्र भरवाने की अवधि 4 नवंबर से 4 दिसम्बर 2025 तक निर्धारित की गई है। निर्वाचक नामावली का प्रारूप प्रकाशन 9 दिसम्बर 2025 को किया जाएगा, दावे और आपत्तियाँ 9 दिसम्बर 2025 से 8 जनवरी 2026

तक प्राप्त की जाएंगी तथा अंतिम प्रकाशन 7 फरवरी 2026 को किया जाएगा। खिलौला में प्रशिक्षण के दौरान एसडीएम व निर्वाचक रजिस्ट्रीकरण अधिकारी पुष्पेन्द्र अहले, तहसीलदार व सहायक निर्वाचक रजिस्ट्रीकरण अधिकारी मौजूद थे। इसी प्रकार मानस भवन में नगर निगम क्षेत्र के सुपरवाइजर, उप यंत्री, योजना लिपिक व अन्य कर्मचारियों के प्रशिक्षण को संबोधित करते हुए कलेक्टर श्री सिंह ने निर्वाचक नामावली के विशेष गहन पुनरीक्षण के बारे में विस्तार से जानकारी देकर कहा कि एसआईआर के बारे में पूर्ण जानकारी रखना आवश्यक है, क्योंकि गणनापत्र भरने जाने के दौरान बीएलओ के सहयोग करना है।

वीयू का 16 स्थापना दिवस मनाया गया

कार्यक्रम का द्वितीय चरण संस्थापक कुलपति प्रोफेसर जीपी मिश्रा के मुख्य अतिथि में संपन्न हुआ कार्यक्रम की अध्यक्षता कुलपति प्रोफेसर मनदीप शर्मा द्वारा की गई। कार्यक्रम का शुभारंभ मां सरस्वती के समक्ष दीप प्रज्वल के पश्चात किया गया तत्पश्चात मंचासीन मुख्य अतिथि डॉ जीपी मिश्रा, कुलपति प्रोफेसर मनदीप शर्मा, कुल सचिव डॉ एस एस तोमर, संचालक अनुसंधान सेवाएं डॉ एस के जोशी एवं अधिष्ठाता पशु चिकित्सा एवं पशुपालन महाविद्यालय डॉ आरके शर्मा का स्वागत पुष्प गुच्छ से किया गया साथ ही सभागार में उपस्थित भूतपूर्व वरिष्ठ प्राध्यापक गण जिसमें डॉ दत्ता, डॉ तलुजा, डॉ एबी श्रीवास्तव डॉ एसएमएस परमार, डॉ एसएल गुप्ता, डॉ कादरी, डॉ अटकरे, डॉ एस के जैन, डॉ ए के गौर, डॉ राव आदि का स्वागत डॉ जी पी लखानी व डॉ सुनील नायक ने किया।

जबलपुर। नानाजी देशमुख पशु चिकित्सा विज्ञान विश्वविद्यालय का 16 स्थापना दिवस 3 नवंबर 2025 को मनाया गया। कार्यक्रम के प्रथम चरण में विश्वविद्यालय स्थापित नानाजी की प्रतिमा पर कुलपति प्रोफेसर मनदीप शर्मा तथा विश्वविद्यालय के अधिकारियों द्वारा माल्यार्पण कर किया गया।

विश्वविद्यालय कुल सचिव डॉ एसएस तोमर ने स्वागत भाषण प्रस्तुत किया। डॉ श्रीकांत जोशी संचालक अनुसंधान सेवाएं ने विश्वविद्यालय के इस 16 साल के सफर को संक्षिप्त रूप में पारदर्शिता प्रेजेंटेशन के माध्यम से साझा किया तथा उन्होंने विश्वविद्यालय के 2050 विज्ञान को भी बताया। इस कार्यक्रम में स्नातकोत्तर के छात्र इशान नेमा ने महाविद्यालय और विश्वविद्यालय के संस्मरण को बताया। साथी विश्वविद्यालय की संविदा

कर्म सुश्री संस्था गोस्वामी ने विश्वविद्यालय कि अब तक की यात्रा को एक सुखद व प्रगतिशील बताते हुए हर्ष व्यक्त किया। इस अवसर पर विश्वविद्यालय के, तीनों पशु चिकित्सा विज्ञान महाविद्यालय जबलपुर, मुहू तथा रीवा एवं मत्स्य विज्ञान महाविद्यालय के प्रध्यापकों द्वारा लिखित पुस्तकों पुस्तकों का व न्यूज लेटर का विमोचन मंचासीन अतिथियों द्वारा किया गया। गौरतलब है इस विश्वविद्यालय की नींव 2009

में रखी गई थी उसके बाद स्वतंत्र रूप से पशु चिकित्सा एवं पशुपालन के क्षेत्र में विश्वविद्यालय ने नए आयाम हासिल किए हैं। इस कार्यक्रम में विश्वविद्यालय के पदाधिकारी डा. जीपी लखानी, डॉ मधु स्वामी, डॉ सुनील नायक, डॉ शशिकांत महाजन आदि विभागीय अधिकारियों द्वारा माल्यार्पण कर किया गया। डॉ ए पी सिंह अधिष्ठाता रीवा वेटेनरी कॉलेज, डॉ अमरा शाही, डॉ शोभा जावेर, डॉ अंजु नायक, डॉ राखी वैश्य डॉ, एस्के कारपोरट, डॉ आदित्य मिश्रा, डॉ मोहन सिंह ठाकुर, डॉ आर वी सिंह, डॉ घोष, डॉ बी राय, डॉ देवेंद्र गुप्ता, डॉ रामकिशोर मिश्रा आदि सभी विभागों के विभाग अध्यक्ष, प्राध्यापक गण, कर्मचारी गण एवं बड़ी संख्या में छात्र छात्राएं उपस्थित रहे। मंच संचालन डॉ पूनम शाक्य ने किया एवं आभार ज्ञापन अधिष्ठाता डॉ आर के शर्मा द्वारा दिया गया।

4 संभागों में 517 सफाई संरक्षक स्वीकृत

जबलपुर। शहर की सफाई व्यवस्था और बेहतर हो, इसके लिए निगमायुक्त राम प्रकाश अहिरवार लगातार जमीनी स्तर पर मेहनत कर रहे हैं। उनके द्वारा प्रतिदिन सफाई अमले के साथ सफाई ठेकेदारों को प्लानिंग बताई जा रही है कि स्वच्छता में कैसे अपने को बेहतर प्रदर्शन करना है। सोमवार को फिर सुबह 9 बजे से निगमायुक्त ने सभी अधिकारियों के साथ सफाई ठेकेदारों की बैठक ली और कार्ययोजना से अवगत कराया। इस अवसर पर उन्होंने बताया कि संभाग क्रमांक एक से चार तक में सफाई की जो समस्ययाएं चल रही थीं वो समाप्त हो गई हैं। नगर निगम द्वारा इसके लिए 517 सफाई संरक्षकों की स्वीकृति प्रदान कर काम पर लगा दिया गया है। उन्होंने बताया कि संभाग क्रमांक एक में नर्मदा

सफाई की व्यवस्था से समझौता नहीं : निगमायुक्त



साई सेवा समिति को 180 श्रमिक, दो में मां नर्मदा सेवा संरक्षक समिति को 120, तीन और चार में अल्ट्रा क्लीन एंड केयर समिति को 217 सफाई संरक्षक स्वीकृत किए गए हैं। इसके अलावा गौरीघाट, तिलवारा, हनुमानताल, सब्जी मंडी, एवं

श्मशान घाटों और तालाबों के आस पास सफाई व्यवस्था को दुरुस्त करने अलग से टीम लगाई गई है। बैठक के दौरान निगमायुक्त ने यह भी बताया कि जिन वार्डों में सफाई व्यवस्था अत्यवस्थित हुई है, उन वार्डों में डीप

क्लिननिंग कराने विशेष फोकस कर अभियान चलाएं। निगमायुक्त श्री अहिरवार ने बैठक में उपस्थित सभी अधिकारियों और ठेकेदारों को दो टूक शब्दों में कहा कि सफाई व्यवस्था को दुरुस्त करने की दिशा में कोई समझौता नहीं किया जाएगा। सफाई व्यवस्था संबंधी बैठक के उपरांत राजस्व वसूली की समीक्षा भी निगमायुक्त ने की और वसूली अभियान को गति देने संभावित शिविर लगाने के निर्देश दिए। इस अवसर पर अपर आयुक्त अरविंद शाह, वी एन बाजपेई, प्रशांत गोठियां, उपायुक्त संभव अयाची, कार्यपालन यंत्री जी एस मरावी, स्वास्थ्य अधिकारी अंकिता बर्मन, सहायक नोडल अधिकारी अभिनव मिश्रा, सहायक स्वास्थ्य अधिकारी अनिल बारी, अर्जुन यादव, पोला राव, धर्मेश राज आदि उपस्थित रहे।

मतदाता सूची का सत्यापन आज से

गणना पत्रक लेकर घर-घर पहुंचेंगे बीएलओ

जबलपुर। भारत निर्वाचन आयोग द्वारा मध्यप्रदेश में विशेष गहन पुनरीक्षण (एसआईआर) की प्रारंभ की जा रही प्रक्रिया के अंतर्गत 4 नवंबर से 4 दिसम्बर तक सभी विधानसभा क्षेत्रों में घर-घर जाकर मतदाता सूची का सत्यापन किया जाएगा। इस अवधि में प्रत्येक बूथ लेवल अधिकारी मतदाताओं के निवास पर जाकर उनके नाम, पता, आयु एवं अन्य विवरणों का भौतिक सत्यापन करेंगे। निर्वाचन आयोग द्वारा सभी नागरिकों से इस प्रक्रिया में सक्रिय भागीदारी एवं पूर्ण सहयोग का आग्रह किया गया है। मुख्य निर्वाचन पदाधिकारी मप्र श्री संजीव झा ने मतदाताओं से अपील की है कि जब बीएलओ आपके घर आएँ, तो कृपया उन्हें आवश्यक सहयोग प्रदान करें। बीएलओ के पास पहले से मतदाता सूची 2025 के विवरण के अनुसार आपके नाम, पता और वोटर आईडी कार्ड नंबर सहित प्री-प्रिंटेड एन्स्युमेंशन फॉर्म होगा। नागरिकों से अपेक्षा की जाती है कि वे इस फॉर्म में भरी गई जानकारी को ध्यानपूर्वक जाँचें तथा पुष्टि करें। जिन परिवारों में कोई नया सदस्य 1 जनवरी 2026 तक 18 वर्ष की आयु पूर्ण कर चुका है, उनका नाम मतदाता सूची में जोड़ने के लिए बीएलओ द्वारा

फॉर्म-6 उपलब्ध कराया जाएगा। यदि किसी परिवार सदस्य का निधन हो गया हो या वह अन्यत्र स्थानांतरित हो गया हो, तो उसकी जानकारी भी बीएलओ को दें ताकि सूची से नाम विलोपित किया जा सके। इन्हें ध्यान देने योग्य है कि घर-घर सर्वेक्षण के दौरान बीएलओ कोई भी दस्तावेज एकत्र नहीं करेंगे। दस्तावेज केवल तभी आवश्यक होंगे जब किसी प्रविष्टि का सत्यापन पूर्ववर्ती रिकॉर्ड से मेल न खाए। ऐसी स्थिति में संबंधित निर्वाचन रजिस्ट्री अधिकारी अलग से सूचना देकर आवश्यक दस्तावेज माँगेगा। बीएलओ आयोग द्वारा अधिकृत पहचान-पत्र लेकर आएँगे। नागरिक उनसे पहचान-पत्र देखकर जानकारी साझा करें। घर-घर सत्यापन के बाद 9 दिसम्बर 2025 को प्रारूप मतदाता सूची प्रकाशित की जाएगी। नागरिक 9 दिसम्बर 2025 से 8 जनवरी 2026 तक अपने नाम संबंधी दावा या आपत्ति दर्ज करा सकते हैं। अंतिम मतदाता सूची का प्रकाशन 7 फरवरी 2026 को किया जाएगा। निर्वाचन आयोग ने सभी नागरिकों से अपील की है कि जब बीएलओ आपके घर पहुँचें, तो सटीक एवं अद्यतन जानकारी उपलब्ध कराएँ।

अभियान में नागरिकों से सहयोग की अपील



रामपुर से गौरीघाट तक अतिक्रमण हटायें गए

जबलपुर। निगमायुक्त रामप्रकाश अहिरवार के निर्देशानुसार रामपुर से गौरीघाट तक अतिक्रमण हटाने की रिपीट कार्रवाई की गयी। इससे सड़क साफ, सुन्दर और स्वच्छ दिखाई दी। इस संबंध में निगमायुक्त श्री अहिरवार ने बताया कि मां नर्मदा का दर्शन अब नागरिकों के लिए और आसान हो जायेगा, क्योंकि यहाँ नियमित रूप से अतिक्रमण हटाने के साथ-साथ सड़क किनारे दुकान लगाकर यातायात प्रभावित न करने के साथ-साथ अतिक्रमण को हटायें गए। सड़क किनारे जमे चाय पान के टयरो को भी जल करने की कार्रवाई के साथ-साथ विद्युत पोलों और सड़क किनारे की जालियों में लगे पुराने फटे बैनर पोस्टर को भी निकालने की कार्रवाई की गयी। कार्रवाई के दौरान मौके पर सहायक अतिक्रमण अधिकारी अखिलेश भदौरिया और दलप्रभारी लक्ष्मण कोरी, बृजकिशोर तिवारी, जे. प्रवीण, अभिषेक समुद्रे, अंकित पारस, कुलदीप त्रिपाठी आदि उपस्थित रहे।

लंबित पत्रों की समीक्षा बैठक में कलेक्टर के निर्देश

प्रकरण का संवेदनशीलता के साथ निराकरण करें

जबलपुर।

कलेक्टर राघवेंद्र सिंह की अध्यक्षता में सोमवार को लंबित पत्रों की समीक्षा बैठक आयोजित की गई। इस दौरान नगर निगम कमिश्नर रामप्रकाश अहिरवार, सीईओ जिला पंचायत अभिषेक गहलोत, अपर कलेक्टर नाथूराम गोंड सहित सभी जिला अधिकारी मौजूद थे। फील्ड स्तर के अधिकारी भी वीसी के माध्यम से इस बैठक में जुड़े थे।

कलेक्टर श्री सिंह ने कहा कि शासन की प्राथमिकता से जुड़े विषयों से संबंधित प्रकरणों को संवेदनशीलता के साथ निराकरण करना है। उन्होंने विशेष रूप से कहा कि 15 नवंबर को



जनजातीय गौरव दिवस का राज्य स्तरीय कार्यक्रम गैरीसन ग्राउंड में प्रस्तावित है, जिसमें संभाग के सभी जिलों के लोग आयेंगे। इस गरिमायुक्त कार्यक्रम को सफल बनाने के लिए सभी आवश्यक व्यवस्थाएँ सुनिश्चित की जायें। विकास कार्यों के भूमिपूजन व लोकार्पण की सूची जल्दी ही सुनिश्चित की जाये, ताकि उन्हें कार्यक्रम में सम्मिलित की जा सके। इसके

अलावा पीडीएस दुकानों के हेंडओव्हर व उन्हें संचालित करने के संबंध में चर्चा भी की। कलेक्टर श्री सिंह ने कहा कि इसके लिए एसएसजी की महिलाओं की ट्रेनिंग सुनिश्चित की जाये। बैठक के दौरान खाद्यान्न वितरण, दुकानों के सत्यापन, संबल प्रकरणों के अपील के निराकरण, सभल ई-केवायसी, कोदो-कुटकी पंजीयन, ई-टोकन, पीएम

स्वनिधि व स्वरोजगार योजनाएँ, छात्रावासों के निरीक्षण व सड़क सुधार से संबंधित विषयों पर विस्तार से चर्चा कर कार्य में प्रगति लाने के लिए निर्देशित किया। कलेक्टर श्री सिंह ने समग्र ई-केवायसी में प्रगति लाने के लिए जनपद व नगरीय निकायवार समीक्षा कर संबंधित अधिकारियों को निर्देशित किया कि इसे अभियान चलाकर करें। इसी प्रकार कोदो-कुटकी पंजीयन में भी अभियान चलाकर कार्य करने के निर्देश दिये। उन्होंने कहा कि पीडीएस दुकानों के सत्यापन प्राथमिकता से करें। पेयजल आपूर्ति के संबंध में संबंधित अधिकारियों को निर्देशित किया कि पाइप लाइन बिछाने के कार्य में प्रगति लायें तथा इस कार्य में आ रही बाधाओं को संबंधित अधिकारी मिलकर सुलझायें। कलेक्टर श्री सिंह ने इस दौरान विभागवार लंबित पत्रों की समीक्षा कर कहा कि प्रकरणों का निराकरण प्राथमिकता से करें। साथ ही सीएम हेल्पलाइन के प्रकरणों का निराकरण भी तत्परता से करें।

► 1999 के बाद से जिला आन्दोलन की मशाल लगातार जल रही है

► 6 दिसम्बर से चालू होने वाले अन्न जल त्याग सत्याग्रह में दिख सकती है अन्ना आन्दोलन की झलक

सिहोरा। 4 नवम्बर 1999 सिहोरा के इतिहास का वो काला दिन है जिस दिन शासन प्रशासन की दमनकारी नीति के चलते सिहोरा को जिला बनाने की मांग कर रहे लोगों को पुलिस की लाठियों का शिकार होना पड़ा था। सिहोरा को उसका वाजिब हक दिलाने की मांग करने वालों में से अनेक लोग काल कवलित हो गये। किन्तु सत्ता की लोलुपता के कारण सिहोरा वास्तविक हक एवं अपने सम्मान के लिए सत्याग्रह करने विवश हैं। सबसे बड़ी बात यह है की जिला आन्दोलन की मशाल तभी से लगातार जल ही रही है।

चार दशक पुरानी मांग फिर भी अधूरी

लगभग एक हजार ग्रामों वाली सबसे बड़ी तहसील का दर्जा प्राप्त सिहोरा को जिला बनाने की मांग सर्वप्रथम 1989 में शोलों से मत टकराओ सिहोरा को जिला बनाओ से शुरू हुआ लेकिन उस समय समर्थन न मिलने के कारण आन्दोलन वाल पेंसिंग तक समित रह गया। तत्पश्चात कटनी जिले के गठन के लिए सिहोरा तहसील के विधायक का सर्वाधिक विरोध सिहोरा विकास संघर्ष समिति के वैरन तले स्व.ठाकुर दास जानवानी जानी बाबा के नेतृत्व में लम्बे समय तक किया गया। सिहोरा को अवनति की गत में धकेलते हुए 1998 में कटनी को जिला बनाकर उसे विकास के रथ पर सवार कर देने से सिहोरा व्यापारिक प्रशासनिक राजनैतिक रूप से पिछड़ता चला गया। परिणामस्वरूप संयुक्त अभियान समिति के बैनर तले लगातार दो माह तक समाजिक, व्यापारिक, धार्मिक, राजनैतिक संगठनों के साथ साथ छात्रों अधिवक्ताओं आदि ने क्रमिक अनशन, सिहोरा बन्द, चक्काजाम जैसे अनेक आन्दोलन किये गये।

26 साल पहले आज ही के दिन जिला बनाने की मांग कर रहे आन्दोलनकारियों पर प्रशासन ने बरसाई थी लाठियां



4 नवंबर को धू-धू कर जल उठा था सिहोरा

जनता जनार्दन के बढ़ते आक्रोश को दबाने शासन प्रशासन ने सैकड़ों आन्दोलन कारियों पर जमकर लाठीचार्ज किया जिसमें दर्जनों लोग गंभीर रूप से घायल हुए और इस कार्यवाही से सिहोरा सुलग उठा जगह जगह आगजनी की घटना के बाद अनेक लोगों को प्रशासन ने गिरफ्तार कर लिया लगातार एक सप्ताह तक सिहोरा बंद की जिन्दगी को वापस पटरी पर लाने प्रशासन के नुमाईन्दे सहित जनप्रतिनिधियों को सड़कों पर उतरना पड़ा था। उक्त उग्र आन्दोलन ने जहां अनेक लोगों की नेतागिरी पर प्रश्न चिन्ह लगा दिया तो कुछ लोगों को नेता भी बना दिया। फिर भी बहुत से लोगों ने जन्मभूमि के प्रति अपना फ़र्ज नहीं निभाया।

हाथ आया केवल आशवासनों का झुनझुन

विगत 26 वर्षों में सिहोरा को जिला बनाने के संदर्भ में आश्वासनों की लम्बी फेहरिस्त जारी की गई है। विधायक, सांसद, मंत्री, मुख्यमंत्री समय समय पर आश्वासनों का झुनझुना नगर वासियों को थमाकर पर अपना राजनैतिक उल्लू सीधा करते रहे। जिला बनाये जाने की सारी औपचारिकता पूर्ण होने के बाद भी जिला न बनवा पाने में सत्ताधारी दल के कुछ नेताओं के व्यक्तिगत स्वार्थ, राजनैतिक मजबूरी भी इस मांग पर भारी पड़ रही है जिसके चलते वे चाहकर भी इसका खुलकर समर्थन करने से कतरा रहे हैं।

अन्न जल त्याग सत्याग्रह से मिलेगी आन्दोलन को नई दिशा

सिहोरा जिला के लिए स्वच्छ छवि रखने के साथ सभी बड़े धार्मिक आयोजनों का नगर में शुभारंभ कराने में अहम भूमिका निभाने वाले राष्ट्रीय स्वयंसेवक संघ के पूर्व प्रचारक सिहोरा के प्रमोद साहू द्वारा शौर्य दिवस 6 दिसम्बर से की गई अन्न जल त्याग की घोषणा से इस जिला आन्दोलन को नई दिशा और ऊर्जा तो मिलेगी ही साथ ही सिहोरा विकास संघर्ष समिति, संयुक्त अभियान समिति के बाद 3 अक्टूबर 2021 से आन्दोलन की कमान सम्हाल रही लक्ष्य जिला आन्दोलन समिति के पदाधिकारियों एवं आमजन के साथ साथ युवा वर्ग के भी बड़े पैमाने पर उनके समर्थन में साथ आ जाने से इसमें अन्ना हजारों के आन्दोलन की झलक भी देखने को मिल सकती है साथ ही आगामी चुनावों में भी ऐसे नेताओं के प्रति आमजन की नाराजगी भी स्पष्ट देखने को मिल सकती है जो जनभावना से जुड़ी इस मांग से या तो अभी तक दूरी बनाए हुए हैं या खुद कोई निर्णय नहीं ले पा रहे हैं।

शासकीय महाविद्यालय में मप्र स्थापना दिवस पर हुए विविध आयोजन

मझौली। शासकीय महाविद्यालय, मझौली में शासन के निर्देशानुसार 1 से 3 नवम्बर 2025 तक मध्यप्रदेश स्थापना दिवस हर्षोल्लास के साथ मनाया गया। कार्यक्रम का शुभारंभ प्राचार्य डॉ. भजनलाल परधान, जनभागीदारी अध्यक्ष हेमंत मिश्रा एवं मुख्यवक्ता मथुरा प्रसाद मिश्रा द्वारा दीप प्रचलन एवं मां सरस्वती की प्रतिमा पर पुष्पांजली अर्पित कर किया गया। विद्यार्थियों ने “विकसित मध्यप्रदेश – हमारा संकल्प” विषय पर अपने विचार व्यक्त किए। मुख्यवक्ता मथुरा प्रसाद मिश्रा ने अपनी स्वरचित रचना “हमारा प्यारा मध्यप्रदेश” के माध्यम से प्रदेश की संस्कृति, कला और विकास का सुंदर वर्णन किया। जनभागीदारी अध्यक्ष हेमंत मिश्रा ने मध्यप्रदेश को भारत का हृदय बताते हुए इसकी संस्कृति और प्रागति पर प्रकाश डाला। प्राचार्य डॉ. भजनलाल परधान ने विद्यार्थियों से राज्य के विकास में सक्रिय योगदान देने का आवाहन किया। कार्यक्रम का संचालन डॉ. रेणुका लारियाराज ने किया तथा अंत में विजेताओं को पुरस्कृत किया गया। राष्ट्रगान के साथ समापन का समापन हुआ। रंगीन झंडों, लाइटों और पोस्टरों से सजे परिसर में विद्यार्थियों की उत्साही सहभागिता से महाविद्यालय का वातावरण उत्सवमय बना रहा।



एक दिवसीय धरना प्रदर्शन आज

सिहोरा। समाजसेवी लालबहादुर पाठक द्वारा आज मंगलवार 4 नवम्बर को मध्य क्षेत्र विद्युत वितरण कंपनी सिहोरा द्वारा उपभोक्ताओं को अनाप-शनाप बिजली खिल भेजने, मझौला को तहसील बनाने के साथ कन्या शाला को हायर सेकेंडरी तक करने, मझौला में ही उच्च शिक्षा हेतु कालेज की स्थापना करने, आई टी आई स्थापित करने, ग्राम पंचायत घाट सिमरिया में जीवक दायनी हिरण नदी पर घाट निर्माण करने, नगर पालिका द्वारा बढ़ाये गये सम्पत्ति कर को वापस लेने, गांव गांव क्विक रहीं अद्वैत शराब बंद कराने सहित अनेक मांगों के लेकर पुराना बस में एक दिवसीय धरना प्रदर्शन किया जायेगा इस संबंध में उन्होंने सबंधित उच्चाधिकारियों को पहले ही अवगत करा दिया है।

व्रतधारी महिलाएं कर रहीं पुण्य अर्जित

सिहोरा। कार्तिक मास के पावन अवसर पर श्री नरसिंह टेकरी खितौला स्थित मंदिर में इन दिनों कार्तिक महात्म्य की कथा का श्रवण करने के लिए बड़ी संख्या में व्रतधारी महिलाएं नित्य प्रति पहुंच रही हैं। भगवान विष्णु को अत्यंत प्रिय इस माह में धार्मिक अनुष्ठानों का विशेष महत्व है जिसके चलते महिलाएं पूरे भक्ति भाव से पूजा-पाठ और कथा श्रवण कर रही हैं।

पुण्य लाभ और मोक्ष की कामना

मान्यता है कि कार्तिक मास में दान, स्नान और पूजा-पाठ करने से जीवन में सुख-समृद्धि आती है और पापों से मुक्ति मिलती है।

श्री नरसिंह टेकरी में गूंज रही कार्तिक महात्म्य की कथा



पौराणिक कथा के अनुसार पत्नी सत्यभामा को बताया था भगवान श्री कृष्ण ने स्वयं अपनी कि पूर्व जन्म में उन्होंने कार्तिक

मास में सूर्योदय से पहले स्नान कर तुलसी कोमलें देवा किया था जिसके पुण्य प्रभाव से ही वह श्रीकृष्ण की पत्नी बनीं। इसी भाव से प्रेरित होकर क्षेत्र की महिलाएं भी नित्य प्रति प्रातः 4 बजे नदी में स्नान कर भगवान विष्णु की पूजा और तुलसी को दीपदान कर रही हैं। नरसिंह मंदिर के महंत श्री गोविंद दास जी महाराज, पुजारी बांके विहारी दास, प्रेम नारायण तिवारी, अश्वनी उपाध्याय ने मिलकर कार्तिक मास के दौरान विशेष व्यवस्थाएं की हैं। इनके प्रयासों से मंदिर में नित्य प्रति सुबह 7 बजे आचार्य गणेश प्रसाद मिश्रा के द्वारा कथा का वाचन हो रहा है।

लखपति कैम्पेन के अंतर्गत खंड स्तरीय रोजगार मेले का आयोजन 12 से

जबलपुर। लखपति कैम्पेन के अंतर्गत ग्रामीण क्षेत्र के युवाओं को रोजगार प्रदान करने के लिए जिले में विकासखंड स्तर पर 12 नवम्बर से रोजगार मेलों का आयोजन किया जायेगा। खंड स्तरीय रोजगार मेलों में निजि क्षेत्र की कंपनियों द्वारा पात्र एवं योग्य युवाओं का साक्षात्कार के माध्यम से सिन्धोरिटी गार्ड, सेल्स ऑफिसर, मशीन ऑपरटर जैसे पदों पर चयन किया जायेगा। रोजगार मेले सुबह 11 बजे से दोपहर 3 बजे तक लगाये जायेंगे। राज्य ग्रामीण अजीविका मिशन के जिला परियोजना प्रबंधक से प्राप्त जानकारी के अनुसार खंड स्तरीय रोजगार मेलों की शुरुआत 12 नवम्बर को पनागर विकासखंड से होगी। यहां जनपद पंचायत कार्यालय में रोजगार मेला लगाया जायेगा। इसी प्रकार 13 नवम्बर को मझौली विकासखंड में जनपद पंचायत कार्यालय मझौली, 14 नवम्बर को सिहोरा में जनपद पंचायत कार्यालय सिहोरा, 17 नवम्बर को कुंडम में जनपद पंचायत कार्यालय कुंडम, 18 नवम्बर को शहपुरा में जनपद पंचायत कार्यालय शहपुरा, 19 नवम्बर को पाटन में जनपद पंचायत कार्यालय पाटन तथा 20 नवम्बर को विकासखंड जबलपुर में ग्राम पंचायत सालीवाड़ा गौर में रोजगार मेले का आयोजन किया जायेगा। इन रोजगार मेलों में 18 से 35 वर्ष की आयु के 10वीं या इससे अधिक पढ़े लिखे युवा अपने समस्त दस्तावेजों सहित भाग ले सकेंगे। रोजगार मेलों में चयनित एवं कार्य पर जाने वाले युवाओं के परिवार से र्व सहपता समूह के सदस्य को लखपति दीदी योजना में शामिल किया जायेगा।

भारतीय खेल प्राधिकरण जबलपुर सेंटर में मेरा युवा भारत के द्वारा जनजागरण का दिया संदेश

जबलपुर। केंद्रीय सतर्कता आयोग, भारत सरकार द्वारा मनाए जा रहे सतर्कता जागरूकता सप्ताह (26 अक्टूबर से 2 नवंबर 2025) के तहत मेरा युवा भारत, जबलपुर की ओर से रविवार को भारतीय खेल प्राधिकरण राजीताल परिसर में “एकता के लिए दौड़ एवं साइकिल रेस” प्रतियोगिता का आयोजन किया गया। कार्यक्रम का संचालन लेखापाल एवं कार्यक्रम सहायक मनीष चौहान के कुशल मार्गदर्शन में किया गया। इस अवसर पर मुख्य अतिथि श्रीमति दुर्गा नंदिनी, प्रशासक, भारतीय खेल प्राधिकरण, जबलपुर ने कहा कि सतर्कता जागरूकता सप्ताह का उद्देश्य समाज में भ्रष्टाचार के दुष्प्रभावों के प्रति लोगों को जागरूक करना तथा पारदर्शिता, ईमानदारी और जिम्मेदारी की भावना को प्रोत्साहित करना है। उन्होंने कहा कि खेल और युवाओं की भागीदारी के माध्यम से सतर्कता एवं एकता का संदेश समाज तक अधिक प्रभावशाली ढंग से पहुंचाया जा सकता है। प्रतियोगिता में बड़ी संख्या में छात्र-छात्राओं ने भाग लेकर “एकता और ईमानदारी” का संदेश दिया। विजेताओं को प्रथम, द्वितीय एवं



तृतीय पुरस्कार प्रदान कर सम्मानित किया गया। कार्यक्रम में भारतीय खेल प्राधिकरण के समस्त स्टाफ, एवीएन प्रदूषण विभाग के अधिकारी संजय वर्मा,



तथा अनेक छात्र-छात्राएं उपस्थित रहे। इस आयोजन का संयोजन साइलेंट युवा मंडल, जबलपुर और पार्थ योजना खेल विभाग, जबलपुर की प्रतिनिधि निशा सिंह राजपूत

द्वारा किया गया। कार्यक्रम के समापन पर “सतर्कता से ही प्रगति संभव” का संदेश देते हुए युवाओं ने भ्रष्टाचार-मुक्त भारत के निर्माण का संकल्प लिया।

मारपीट की वारदातों में 2 घायल बदमाशों ने चलाए कैची व चाकू

जबलपुर। कोतवाली और बेलबाग थाना क्षेत्र में शराब पीने के लिए रुपए नहीं मिलने की बात पर बदमाशों ने दो युवकों के साथ मारपीट कर चाकू व कैची से हमला कर घायल कर दिया। कोतवाली पुलिस थाने से प्राप्त जानकारी के अनुसार पंजाब बैंक कालोनी निवासी 21 वर्षीय अर्धभेषक अहिवार उर्फ तुल्ला देर रात लगभग 2.10 बजे अपने घर के सामने विपिन बेन से बात कर रहा था, तभी लक्की चौधरी अपने दोस्त अतुल चौधरी एवं 1 अन्य के साथ एक्सिस से उसके पास आया और उससे पीने के लिए पानी मांगा, उसने तीनों को पानी पिलाया तभी लक्की चौधरी उसे सिरपेट व चाय पीकर आने का कहते हुए ले गया और उससे शराब पीने के लिए एक हजार रूपये की मांग करने लगा, मना करने पर तीनों गाली गलौज करते हुये मारपीट कर दी और लक्की चौधरी एवं अतुल चौधरी ने

नगर निगम आयुक्तों को बनाया अतिरिक्त जिला निर्वाचन अधिकारी

जबलपुर। भारत निर्वाचन आयोग ने मुख्य निर्वाचन पदाधिकारी कार्यालय से भेजे गये प्रस्ताव पर नगर निगम जबलपुर सहित प्रदेश के सभी 16 नगर निगमों के आयुक्तों को अतिरिक्त जिला निर्वाचन अधिकारी नामित किया है। नगर निगम आयुक्तों को यह जिम्मेदारी नगरीय क्षेत्रों में मतदाता सूची के विशेष गहन पुनरीक्षण के कार्यक्रम के अंतर्गत मतदाताओं को गणना पत्रक उपलब्ध कराने, मतदाताओं से प्राप्त पत्रक का सत्यापन करने एवं सत्यापन के बाद अपलोड करने के कार्य के पर्यवेक्षण एवं संपादन के कार्य में महत्वपूर्ण भूमिका को देखते हुए दी गई है। नगर निगमों के आयुक्तों को अतिरिक्त जिला निर्वाचन अधिकारी का दायित्व केवल मतदाता सूची के विशेष गहन पुनरीक्षण कार्यक्रम की अवधि के लिए ही दिया गया है। इस दौरान वह निर्वाचन आयोग में प्रतिनिधित्व पर माने जायेंगे।

2 सड़क दुर्घटनाओं में पांच घायल

जबलपुर। कटंगी और गोसलपुर थाना क्षेत्रों में सड़क दुर्घटना के मामलों सामने आए हैं। कटंगी में कुसली तिराहा में रोड किनारे खड़े दो युवक व एक महिला को इंको कार ने टक्कर मार दी। वहीं गोसलपुर में एनएच 30 रोड पर एक लोडिंग आटो ने एक बाईक को पीछे से टक्कर मार दी, जिसमें सवार दोनों युवक नीचे गिरकर घायल हो गए। कटंगी पुलिस थाने से प्राप्त जानकारी के अनुसार पटना कला पर्वट जिला पन्ना निवासी 35 वर्षीय किसान मुन्ना प्रजापति अपने छोटे भाई नीलेश प्रजापति, दोस्त अशोक कुमार और दूर की रिश्तेदार बहोरीबंद जिला कटनी निवासी माया बाई इलाज के इलाज के लिए जबलपुर आए थे। काम हो जाने के बाद बहोरीबंद के लिए निकल रहे थे। रात लगभग 9 बजे ग्राम कुसली तिराहे के पास रोड किनारे बाईक खड़ी कर नीलेश, अशोक और माया बाई आपस में बातचीत कर रहे थे तभी इंको कार क्रमांक एमपी 20 सीएल 6498 के चालक ने तीनों को टक्कर मार दी। जिससे तीनों सड़क पर गिर गये और घायल हो गए। वहीं इंको कार चालक कटंगी तरफ भाग गया। तीनों घायलों को मुन्ना और उसके दोस्त फैजान ने उपचार के लिए जबलपुर भिजवाया है। इसी तरह गोसलपुर में गत शाम नायरा पेट्रोल पंप के पहले एनएच 30 रोड गोसलपुर में एक लोडिंग आटो क्रमांक एमपी 20 एल ए 9588 ने एक बाईक में पीछे से टक्कर मार दी, जिसमें सवार शहबाज और सोहनलाल दोनों बाईक सहित नीचे गिरकर घायल हो गए। दोनों को उपचार के लिए अस्पताल में भर्ती कराया गया है। वहीं आरोपी आटो चालक मौके से फरार हो गया। पुलिस ने इंको कार और लोडिंग आटो चालकों के खिलाफ रिपोर्ट पर धारा 281, 125 ए बीएनएस का अपराध पंजीबद्ध कर विवेचना में लिया गया।

श्रीमती सरोज यादव- बिलहरी निवासी श्री धर्मेश यादव की धर्मपत्नी श्रीमती सरोज यादव (49) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शक्ति सिंह ठाकुर- बड़ई मोहल्ला हरदौल मंदिर वाली गली गोविंद वल्लभ पंत वार्ड निवासी श्री नाहर सिंह ठाकुर के पुत्र श्री शक्ति सिंह ठाकुर (44) का निधन हो गया। अंतिम संस्कार गुप्तेश्वर मोक्षधाम में किया गया।

श्री सुनील कुमार गुप्ता- संत जलाराम बापू नगर बिलहरी निवासी श्री सुनील कुमार गुप्ता (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रत्तो बाई चौधरी- कांचर दुर्गा मंदिर के सामने निवासी श्री बच्चू लाल चौधरी की धर्मपत्नी श्रीमती रत्तो बाई चौधरी (73) का निधन हो गया। अंतिम संस्कार करियापाथर श्मशान भूमि में किया गया।

श्री प्रमोद कुमार श्रीवास्तव- मरू टेरेसा नगर जैन मंदिर के पास निवासी श्री प्रमोद कुमार श्रीवास्तव (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जय सिंह राजपूत- वल्दी कोरी की दफाई सिद्धाबा वार्ड निवासी श्री प्रेम सिंह राजपूत के पुत्र

श्री जय सिंह राजपूत (45) का निधन हो गया। अंतिम संस्कार करियापाथर श्मशान भूमि में किया गया। श्रीमती शकुंतला चौरसिया- घंटाघर के पास तिलक वार्ड निवासी श्री गणेश प्रसाद चौरसिया की

कॉलोनी सुहागी निवासी श्री कुंजी श्रीवास्तव (69) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री ईश्वर दास- करमेता निवासी श्री ईश्वर दास (70) का निधन हो गया। अंतिम संस्कार गौरीघाट मुक्तिधाम में किया गया। श्री राजकुमार सांधिया- पटेल मोहल्ला आमनपुर मदन महल निवासी श्री सिद्धू सांधिया के पुत्र श्री श्री राजकुमार सांधिया (42) का निधन हो गया। अंतिम संस्कार गौरीघाट मुक्तिधाम में संपन्न हुआ।

धर्मपत्नी श्रीमती शकुंतला चौरसिया (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री छोटे लाल चौरसिया- सिद्धाबा वार्ड चाचा किराना के पास निवासी श्री छोटे लाल चौरसिया (65) का निधन हो गया। अंतिम संस्कार करियापाथर श्मशान भूमि में किया गया। श्री कुंजी श्रीवास्तव- सीओडी

हरिभूमि विजी/शेक/उरावन, पगड़ी रम, पुण्यतिथि

संबंधी संदेश प्रकाशित कराने के लिए

4पृष्ठ का अंक	चित्र सङ्ग्रह:- 1000 से.जी.	टैक/सर्वेट 300/-
पुष्प अंक	चित्र सङ्ग्रह:- 1000 से.जी.	रंगीन 400/-
पुष्प अंक	चित्र सङ्ग्रह:- 1000 से.जी.	रंगीन 1100/-

सम्पर्क करें वितरण विभाग-9303108294, 9407362160

विकसित एवं आत्मनिर्भर मप्र वर्ष 2047 तक में प्रति व्यक्ति आय 22 लाख रुपए, औसत आयु 84 वर्ष और साक्षरता दर 100 प्रतिशत तक बढ़ाने का संकल्प

हरिभूमि न्यूज | गोपाल

मुख्यमंत्री डॉ. मोहन यादव ने कहा कि 'मध्यप्रदेश' 2047: विजन डॉक्यूमेंट राज्य को आर्थिक रूप से सशक्त, सांस्कृतिक रूप से समृद्ध और नागरिक जीवन की गुणवत्ता को उच्चतम स्तर तक पहुंचाने का रोडमैप है।

विजन डॉक्यूमेंट में वर्ष 2047 तक प्रदेश को 2.5 ट्रिलियन डॉलर की अर्थव्यवस्था वाले राज्य के रूप में स्थापित करने का लक्ष्य रखा गया है। साथ ही प्रति व्यक्ति आय 22 लाख रुपए, औसत आयु 84 वर्ष और साक्षरता दर 100 प्रतिशत तक बढ़ाने का संकल्प व्यक्त किया गया है। मुख्यमंत्री ने कहा कि कृषि आधारित अर्थव्यवस्था को औद्योगिक और सेवा क्षेत्र के साथ संतुलित कर राज्य को आत्मनिर्भर और विकसित बनाने की रूपरेखा तैयार की गई है। प्रधानमंत्री नरेंद्र मोदी के 'विकसित भारत' 2047 के विजन से प्रेरित यह दृष्टिपत्र, सुरक्षित, सुखद और सांस्कृतिक जड़ों को सहेजे मध्यप्रदेश की परिकल्पना को साकार करने का आधार बनेगा।

वर्ष 2047 तक मप्र बनेगा 2.5 ट्रिलियन डॉलर अर्थव्यवस्था का प्रदेश

जनभागीदारी से तैयार 'समृद्ध मप्र 2047' दृष्टिपत्र

यह विजन डॉक्यूमेंट राज्य की अब तक की सबसे बड़ी जनभागीदारी प्रक्रिया के माध्यम से बनाया गया है। इसमें चार लाख से अधिक नागरिकों, किसानों, विद्यार्थियों, उद्योगपतियों, विशेषज्ञों और सामाजिक संगठनों की सक्रिय भागीदारी रही है। राज्यभर में आयोजित जनसंवाद, निबंध प्रतियोगिताएँ, उद्योग जगत से परामर्श, शैक्षणिक सत्र और साइट इन्स्पेक्शन से प्राप्त सुझावों को इसमें समाहित किया गया है। यह देश में अपनाई गई अनूठी प्रक्रिया है। मुख्य सचिव अनुराग जैन ने कहा कि यह दस्तावेज केवल एक सरकारी योजना नहीं, बल्कि नागरिकों की आकांक्षाओं और राज्य की सामूहिक दृष्टि का प्रतिबिंब है।



'उद्योग एवं रोजगार वर्ष 2025': आत्मनिर्भरता की दिशा में निर्णायक कदम

राज्य सरकार ने वर्ष 2025 को 'उद्योग एवं रोजगार वर्ष' घोषित किया है। इस पहल का उद्देश्य युवाओं के लिए नए अवसर सृजित करना, औद्योगिक निवेश को बढ़ावा देना और 'आत्मनिर्भर मध्यप्रदेश' की दिशा में निर्णायक कदम बढ़ाना है। इसके अंतर्गत औद्योगिक क्षेत्रों का विस्तार, स्टार्टअप प्रोत्साहन, कौशल प्रशिक्षण और तकनीकी शिक्षा को प्राथमिकता दी जाएगी। मुख्यमंत्री ने कहा कि विकास का अर्थ केवल आर्थिक प्रगति नहीं, बल्कि समाज की सांस्कृतिक आत्मा और आध्यात्मिक पहचान को भी सशक्त करना है। मध्यप्रदेश अपनी गौरवशाली विरासत, कला, संस्कृति और नर्मदा जैसी जीवनदायिनी परंपराओं के बल पर भारत के विकास में मार्गदर्शक भूमिका निभाएगा।

चार मार्गदर्शक सिद्धांतों पर आधारित है विजन डॉक्यूमेंट

'समृद्ध मप्र 2047' विजन डॉक्यूमेंट चार प्रमुख मार्गदर्शक सिद्धांतों पर केन्द्रित है। इन चार सिद्धांतों ने इस दृष्टिपत्र को संतुलित, व्यापक और गैर-व्यतिरेक दिशा प्रदान की है, जिससे यह केवल एक योजना नहीं बल्कि राज्य के भविष्य का जीवंत संकल्प बन गया है। यह रोडमैप 6 प्रमुख पड़ाव अगली पीढ़ी की कृषि और संबद्ध क्षेत्र, सतत औद्योगिक प्रगति, सेवा क्षेत्र का विस्तार, शहरी और ग्रामीण बुनियादी ढांचे का विकास, विश्वस्तरीय शिक्षा और कौशल विकास और गुणवत्तापूर्ण स्वास्थ्य एवं पोषण सेवाओं से विकसित मध्यप्रदेश का लक्ष्य हासिल करेगा।

► आर्थिक विकास पर फोकस- राज्य की अर्थव्यवस्था को तीव्र गति से आगे बढ़ाने, रोजगार सृजन और प्रदेश में निवेश को आकर्षित करने पर विशेष फोकस रखा गया है।
► क्षेत्रीय दृष्टिकोण और स्थानीय विशिष्टताओं का समावेश प्रदेश के विविध भौगोलिक, सामाजिक और आर्थिक स्वरूप को ध्यान में रखते हुए प्रत्येक क्षेत्र के लिए अलग रणनीति बनाई गई है।
► विकसित भारत 2047 के राष्ट्रीय विजन में योगदान पर ध्यान- मप्र को भारत की विकास यात्रा का प्रमुख भागीदार बनाना इस विजन डॉक्यूमेंट का प्रमुख उद्देश्य है।
► सहभागी और समावेशी दृष्टि- यह दृष्टिपत्र नागरिकों, विशेषज्ञों, उद्योगों और प्रशासन के संयुक्त परामर्श से तैयार हुआ है, जिससे प्रत्येक हितधारक इस परिवर्तन यात्रा का भागीदार बने। इनके साथ दो महत्वपूर्ण कारक कुशल शासन एवं नागरिक सेवा प्रदाय व्यवस्था और नवाचार युक्त वित्तीय प्रबंधन एवं निवेश संवर्धन को भी विजन डॉक्यूमेंट में शामिल किया गया है।

सामूहिक प्रयासों से होगा 'समृद्ध मप्र' का सपना

मुख्यमंत्री डॉ. यादव ने नागरिकों, युवाओं, उद्योगपतियों और सामाजिक संगठनों से आह्वान किया कि वे इस दृष्टिपत्र को एक जन आंदोलन के रूप में अपनाने। यह विजन डॉक्यूमेंट हमारी आने वाली पीढ़ियों के उज्ज्वल भविष्य की दिशा में पहला ठोस कदम है। सामूहिक प्रयासों से हम 2047 तक एक ऐसे मप्र का निर्माण करेंगे जो आत्मनिर्भर, समृद्ध और विश्व में अग्रणी होगा।

जुआ, सट्टा, शराब के खिलाफ चल रहा अभियान अवैध शराब बेचने वाला गिरफ्तार

हरिभूमि न्यूज | बालोद

पुलिस महानिरीक्षक दुर्गा रंज राम गोपाल गर्ग के आदेश पर पुलिस अधीक्षक योगेश पटेल तथा अतिरिक्त पुलिस अधीक्षक मोनिका ठाकुर के निर्देशन में नगर पुलिस अधीक्षक राजहरा डॉ. चित्रा वर्मा के मार्गदर्शन में अवैध जुआ, सट्टा एवं शराब के विरुद्ध अभियान चलाया जा रहा है। इसी क्रम में थाना प्रभारी दल्लीराजहरा निरीक्षक संतोष कुमार भुआर्य के नेतृत्व में कार्रवाई की गई। जिले के राजहरा पुलिस को मिली मुखबिर सूचना पर पुलिस टीम ने राजहरा वार्ड क्रमांक 18 स्थित दत्तेश्वरी मंदिर के पास रहने वाले नोमेश कुमार रामटेके पिता भोला रामटेके (उम्र 29 वर्ष) के घर पर छापामार कार्रवाई की गई। जांच में आरोपी के कब्जे से एक सफेद-हरे रंग की थैली मिली, जिससे 54 पौवा देशी प्लेन शराब (रोमियो कंपनी) तथा दूसरी सफेद थैली



जिसमें बुलबुल बैंगलस एंड जनरल स्टोर्स लिखा था, से 46 पौवा देशी प्लेन शराब (शोले कंपनी) कुल 100 पौवा शराब जब्त की गई। जद्द की गई शराब की मात्रा 18 लीटर बल्क लिटर व अनुमानित कीमत 8000 रुपये बताई गई है। साथ ही आरोपी के पास से 200 रुपये की बिक्री रकम भी बरामद की गई। आरोपी के विरुद्ध आबकारी अधिनियम की धारा 34(2) के तहत अपराध पंजीबद्ध कर गिरफ्तार किया गया तथा न्यायिक रिमांड पर जेल भेजा गया।

लैलूंगा क्षेत्र का मामला, आरोपी पर केस दर्ज तेज रफ्तार ट्राले ने किसान की 4 गाय, 4 बकरी कुचली

हरिभूमि न्यूज | रायगढ़

जिले में तेज रफ्तार हाईवा ट्रक की टोकर से एक किसान की 4 गाय और 4 बकरी की दर्दनाक मौत हो गई। पीड़ित किसान की रिपोर्ट के बाद पुलिस आरोपी चालक के खिलाफ अपराध दर्ज करते हुए आगे की कार्रवाई कर रही है। मामला लैलूंगा थाना क्षेत्र का है। मिली जानकारी के मुताबिक, महेश्वर यादव, निवासी ग्राम सोहनपुर ने थाने में रिपोर्ट लिखाते हुए बताया कि वह खेती किसानी का काम करता है। घर में बैल बकरी का भी पालन करता है। महेश्वर यादव ने बताया कि सुबह नौ बजे रोजाना की भांति बैल एवं बकरी को चराने गोडा तरफ लेकर गया था। जहां से शाम 5



बजे बैल और बकरी को वापस घर ले जाते समय जब वह मुख्य मार्ग में पहुंचा ही था। तभी लैलूंगा से घरघोडा तरफ जा रहे हाईवा ट्रक के चालक ने तेज एवं लापरवाही पूर्वक वाहन चलाते हुए उसके बैल एवं बकरी को टक्कर मार दी। इस घटना में चार बकरी और चार गाय की मौके पर ही मौत हो गई। बहरहाल, हाईवा ट्रक की टोकर से गाय और बकरी की मौत के बाद पीड़ित ने थाने पहुंचकर रिपोर्ट दर्ज कराई है।

समय रहते आरक्षक की पड़ी नजर, टला खतरा कुंडली मारे बैठा था भयानक अजगर, रेस्क्यू टीम ने पकड़ा

हरिभूमि न्यूज | कोरबा

जिले की पुलिस लाइन में उस वक्त हड़कप मच गया जब बच्चे खेल रहे थे, तभी कुछ लोगों की नजर एक किनारे रखे लकड़ी के ढेर पर पड़ी तो देखा उसके अंदर सात फीट का अजगर बैठा था। बच्चों की सुरक्षा को ध्यान में रखते हुए उसको जंगल छोड़ना ज्यादा सही लगा। उस उद्देश्य से सुरेश कुमार आरक्षक ने इसकी जानकारी वाइल्डलाइफ रेस्क्यू टीम अध्यक्ष जितेंद्र सारथी को दी। सूचना पाकर मौके पर पहुंचे जितेंद्र सारथी ने अजगर का रेस्क्यू किया। आरक्षक सुरेश कुमार ने बताया कि पुलिस लाइन में सैकड़ों क्वार्टर हैं जहां पुलिसकर्मियों का परिवार निवास करता है, बच्चे नीचे खेल रहे थे इस दौरान जिस जगह पर अजगर कुंडली मारकर बैठा हुआ था वहीं बच्चे छुपने के लिए गए हुए थे। अचानक नजर पड़ने पर बच्चे वहां से भाग खड़े हुए नहीं तो बड़ी घटना घट सकती थी। स्नेक



कैचर जितेंद्र सारथी ने बताया कि अजगर काटता नहीं है लेकिन अगर किसी को जकड़ ले तो उसकी मौत भी हो जाती है। पुलिस लाइन के आसपास जंगल और नर्सरी होने के कारण सांप निकलने की घटना अक्सर सामने आती रहती है। जितेंद्र सारथी ने बताया कि कोरबा जिले के बालकों, दर्रा, पनटीपीसी, छुरी, कटघोरा, कुसमुंडा, गेवरा दीपका, हरदी बाजार, बाकी मोगरा, उरगा भैसर्मा, कुदमुप, लेमरू तक पहुंच कर बेहद प्रयास कर जीवों को बचाने में हमारी टीम लगातार मेहनत कर रही है। साथ ही आम लोगों को यह भी समझाना है रेस्क्यू टीम बहुत व्यस्त रहती है तो थोड़ा इंतजार करें और बिना जहर वाले सांपों को खुद भी भगाने की कोशिश करें।

56 विभागों की 1700 सेवाएं और योजनाएं एक ही डिजिटल विंडो पर होंगी उपलब्ध

एमपी ई-सेवा पोर्टल और मोबाइल ऐप की नई क्रांति का हुआ भव्य शुभारंभ

हरिभूमि न्यूज | गोपाल

मध्यप्रदेश ने सिद्ध किया 'डिजिटल गवर्नेंस ही गुड गवर्नेंस'

मप्र के स्थापना दिवस पर मुख्यमंत्री डॉ. मोहन यादव ने 'एमपी ई-सेवा पोर्टल और मोबाइल ऐप' का शुभारंभ कर डिजिटल गवर्नेंस के क्षेत्र में नई क्रांति का आगाज किया। यह एकीकृत नागरिक सेवा मंच अब 56 विभागों की 1700 से अधिक सरकारी सेवाओं और योजनाओं को एक ही डिजिटल विंडो पर उपलब्ध कराएगा।



फाइल फोटो

नागरिकों के लिए एक पोर्टल, सभी सेवाएं एकीकृत
एमपी ई-सेवा पोर्टल पर राज्य शासन के 56 विभागों की 1700 से अधिक नागरिक सेवाओं को एकीकृत कर दिया गया है। अब इन सेवाओं के लिए अलग वेबसाइट पर लॉगइन करने और बार-बार दस्तावेज जमा करने की आवश्यकता नहीं होगी। नागरिक ई-सेवा एमपी.जी.ओ.डी.इन और मोबाइल ऐप (एंड्रॉइड व आईओएस) के माध्यम से सभी सेवाओं के लिए पात्रता जांच, आवेदन, स्टेटस चेक करने के साथ ही अनुमोदन भी प्राप्त कर सकते हैं। एमपी ई-सेवा पोर्टल पर सभी वर्ग आधार आधारित प्रमाणिकरण, ई-साइन और डिजिटल प्रमाणपत्र से सुरक्षित है। इससे प्रक्रिया पूरी तरह पेपरलेस और फेसलेस बन गई है।

'एमपी ई-सेवा' के माध्यम से वर्ष 2026 तक 100% ई-सेवा डिलीवरी का लक्ष्य निर्धारित किया गया है। दरसमय, प्रदेश को देश के डिजिटल गवर्नेंस एनेबलड राज्यों में अग्रणी बनाने वाले इस पोर्टल को विज्ञान एवं प्रौद्योगिकी विभाग के तहत मप्र राज्य इलेक्ट्रॉनिक्स विकास निगम (एमपीएसईडीसी) के सेंटर फॉर एक्सिलेंस ने विकसित किया है। इससे नागरिकों, विभागों और सेवाओं को एक ही डिजिटल इंको-सिस्टम में जोड़कर मप्र ने यह सिद्ध किया है कि डिजिटल गवर्नेंस ही गुड गवर्नेंस है।

'एमपी ई-सेवा' और 'समवा पोर्टल' का एकीकरण
'एमपी ई-सेवा' को समग्र सामाजिक सुरक्षा मिशन के समवा पोर्टल से जोड़ा गया है। प्रत्येक परिवार को 8-अंकीय परिवार आईडी और हर सदस्य को 9-अंकीय सदस्य आईडी दी गई है। यह एकीकरण नागरिकों की ऑटो-वैरिफिकेशन प्रक्रिया को सक्षम बनाता है, जिससे पात्रता की पहचान स्वतः ही हो जाती है और दोहराव अथवा देरी नहीं होती है। एमपी ई-सेवा की प्रमुख विशेषता 'ऑटो-फेचिंग ऑफ डॉक्यूमेंट्स' है, जिससे नागरिकों को बार-बार दस्तावेज अपलोड नहीं करने पड़ते। एक बार अपलोड किए गए दस्तावेज आगे की सभी सेवाओं में स्वतः उपलब्ध हो जाते हैं।

मप्र में डिजिटल ट्रैक रिकॉर्ड
सितम्बर 2025 में आई राष्ट्रीय ई-गवर्नेंस सेवा - वितरण आकलन (एनईएसडीए वे फॉरवर्ड) रिपोर्ट के अनुसार, मध्यप्रदेश ने 1752 ई-सेवाओं को मैप किया है और सभी 56 अनिवार्य विभागीय सेवाओं को एमपी ई-सेवा पोर्टल में 100% इंटीग्रेट कर देश में दूसरा स्थान प्राप्त किया है। राज्य को 'सायबर तहसील' के लिए प्रधानमंत्री उत्कृष्टता पुरस्कार और 'संपदा 2.0' के लिए राष्ट्रीय ई-गवर्नेंस स्वर्ण पुरस्कार मिल चुके हैं।

वांश ऑन व्हील सेवा से स्वच्छता सेवाओं में तकनीकी नवाचार को मिलेगी नई दिशा

हरिभूमि न्यूज | गोपाल | मुख्यमंत्री डॉ. मोहन यादव ने मप्र 70वें स्थापना दिवस पर वांश ऑन व्हील मोबाइल ऐप का लोकार्पण किया। स्वच्छ भारत मिशन (ग्रामीण), पंचायत एवं ग्रामीण विकास विभाग, की इस अभिनव पहल से स्वच्छता सेवाओं में तकनीकी नवाचार को नई दिशा मिलेगी।



फाइल फोटो

स्वच्छ भारत मिशन (ग्रामीण) पंचायत एवं ग्रामीण विकास विभाग की ओर से शुरू की गई स्वच्छता सप्ती-वांश ऑन व्हील सेवा एक ऐसी अनोखी पहल है जो प्रदेश के ग्रामीण क्षेत्रों में मोबाइल ऐप के माध्यम से व्यक्तिगत एवं संस्थागत शौचालयों की साफ-सफाई की ऑनलाइन सुविधा उपलब्ध कराती है। यह एक ऐसा नवाचार है जो शौचालयों की साफ-सफाई के काम को एक आधुनिक समाधान प्रदान करता है। सबसे पहले यह नवाचार छिंदवाड़ा जिले से शुरू किया गया, जिसे एनआईसी-एमपी के सहयोग से मोबाइल ऐप तैयार कर राज्य स्तर पर लागू किया जा रहा है।

मोबाइल से होगी ऑनलाइन बुकिंग
वांश ऑन व्हील मोबाइल ऐप के माध्यम से शौचालय सफाई के लिए ऑनलाइन बुकिंग की सुविधा उपलब्ध होगी। यह एएसएमएस आधारित रसल नॉटिफ प्रणाली है। ऐप के माध्यम से सटीक लोकेशन चयन की जानकारी फौंड है। सुविधा अनुसार दिनांक एवं समय का चयन किया जा सकता है। इस ऐप के माध्यम से बुकिंग की रीयल-टाइम ट्रैकिंग भी होगी। सेवा के बाद फौंडबैक दर्ज करने की भी सुविधा भी उपलब्ध कराई गई है। सेवा उपरान्त जियोटैगिंग से ऑनलाइन मॉनिटरिंग की व्यवस्था भी रखी गई है।

सुरक्षित एवं सम्मानजनक आजीविका के मिलेंगे अवसर
अपर मुख्य सचिव, पंचायत एवं ग्रामीण विकास दीपाली रस्तोगी ने बताया कि स्वच्छता सप्ती-वांश ऑन व्हील की प्रमुख विशेषता ग्रामीण क्षेत्रों में शौचालयों की साफ-सफाई के लिए सुलभ, किफायती एवं त्वरित सेवा प्रदान करना है। प्रेशर मशीन जैसे आधुनिक उपकरणों एवं सुरक्षा किट के उपयोग से प्रभावी सफाई होगी। प्रशिक्षित स्वच्छता साथियों के लिए सुरक्षित एवं सम्मानजनक आजीविका के अवसर मिलेंगे। दो-पट्टिया वाहनों की ओर से त्वरित पहुंच सेवा प्रदान की जाएगी। क्लस्टर-आधारित सेवा वितरण मॉडल द्वारा स्थायी स्वच्छता प्रबंधन किया जाएगा। इस सेवा का उद्देश्य ग्रामीण क्षेत्रों में शौचालयों के नियमित उपयोग को बढ़ावा देना भी है। धरत्यू, संस्थागत एवं सामुदायिक शौचालयों में स्वच्छता प्रबंधन को सुदृढ़ करना और स्वच्छता साथियों को सुरक्षित, सम्मानजनक एवं सतत आजीविका उपलब्ध करना है।

एसपी और पूर्व विधायक में मिडंत- बिना हेलमेट चला रहे बाइक, कट गया 2300 रुपये का चालान

हरिभूमि न्यूज | गोपाल

मध्य प्रदेश के बालाघाट में शनिवार रात नौ हेलमेट-नो राइट अभियान के दौरान उस समय हंगामा मच गया, जब एसपी आदित्य मिश्रा ने बिना हेलमेट बाइक चला रहे पूर्व विधायक उमाशंकर मुंजारे को रोक लिया। नियम तोड़ने पर एसपी ने उनका 2300 रुपये का चालान काट

दिया, जिसके बाद दोनों के बीच बहस हो गई। इस पूरे घटनाक्रम का वीडियो अब सोशल मीडिया पर तेजी से वायरल हो रहा है। रात करीब साढ़े आठ बजे एसपी आदित्य मिश्रा अपने दल के साथ शहर में हेलमेट चेकिंग अभियान का निरीक्षण कर रहे थे। इसी दौरान उन्होंने पूर्व विधायक उमाशंकर मुंजारे को बिना हेलमेट बाइक चलाते देखा। एसपी ने उन्हें रोककर वाहन के कागजात मांगे। इस पर मुंजारे नाराज हो गए और बोले, क्या यह चोरी की गाड़ी है जो आप मुझसे कागज मांग रहे हैं। इसके बाद दोनों के बीच कहासुनी हो गई। मौके पर मौजूद लोगों ने इस पूरे वाक्ये का वीडियो बना लिया, जो अब सोशल मीडिया पर खूब वायरल हो रहा है।

माजपा सांसद गणेश सिंह का एक वीडियो तेजी से हुआ वायरल थप्पड़ विवाद: पटवारी बोले-केस दर्ज नहीं हुआ तो 50 हजार लोगों संग आऊंगा, सीएसपी ने कहा-स्वागत है

हरिभूमि न्यूज | गोपाल

रन फॉर यूनिटी कार्यक्रम के दौरान हुए थप्पड़ विवाद पर अब राजनीति गर्मा गई है। कांग्रेस प्रदेशाध्यक्ष जीतू पटवारी और सतना नगर पुलिस अधीक्षक डीपी चौहान के बीच हुई बातचीत का वीडियो सोशल मीडिया पर वायरल हो गया है, जिसमें पटवारी कथित रूप से चेतावनी देते नजर आ रहे हैं कि अगर सांसद गणेश सिंह

के खिलाफ एफआईआर दर्ज नहीं की गई तो वे 50 हजार लोगों को लेकर सतना पहुंचेंगे। इस पर सीएसपी चौहान का जवाब सोशल मीडिया पर चर्चा का विषय बन गया उन्होंने शांत स्वर में कहा कि आपका स्वागत है। यह पूरा मामला रन फॉर यूनिटी कार्यक्रम के दौरान उस समय शुरू हुआ जब भाजपा सांसद गणेश सिंह का एक वीडियो वायरल हुआ, जिसमें वे नैन के एक क्रेन ऑपरटर गणेश को थप्पड़ मारते नजर आ रहे हैं।

सामान्य प्रशासन विभाग अफसरों के प्रमोशन के संबंध में जल्द करेगा आदेश जारी 4 आईएएस अफसरों को मिलेगी बड़ी जिम्मेदारी और बनेंगे सेक्रेट्री

हरिभूमि न्यूज | गोपाल

राजधानी भोपाल में कलेक्टर कौशलेंद्र विक्रम सिंह समेत 4 आईएएस सचिव बनेंगे। इनमें उज्जैन संभागायुक्त आशीष सिंह, ग्वालियर कलेक्टर रुचिका चौहान समेत एक अन्य आईएएस शामिल हैं। इससे अलावा करीब 50 आईएएस अधिकारियों का भी आहवा बड़ेगा। सामान्य प्रशासन विभाग अफसरों के प्रमोशन के संबंध में जल्द ही आदेश जारी करेगा। ये अतिरिक्त सचिव से सचिव, सचिव से प्रमुख सचिव,



फाइल फोटो

प्रमुख सचिव से अपर मुख्य सचिव के पद पर पदोन्नति होंगे। उधर राज्य प्रशासनिक सेवा (एसएसएस) के 50 से 60 अफसरों को भी क्रमोन्नति मिलेगी। ये डिप्टी कलेक्टर से संयुक्त कलेक्टर, संयुक्त कलेक्टर से अपर कलेक्टर बनेंगे। इनका ग्रेड-पे भी बढ़ेगा। सरकार के स्तर पर ये तैयारियां शुरू कर दी है।

एसएस के ब्रेड-पे में ऐसे होंगे बढ़ोतरी
वहीं जो डिप्टी कलेक्टर क्रमोन्नति के दायरे में आएं, उन्हें संयुक्त कलेक्टर बनाकर ग्रेड-पे 5400 से 6000 किया जाएगा। इसी तरह संयुक्त कलेक्टर को अपर कलेक्टर बनाया जाएगा। जिनका ग्रेड-पे 6600 से बढ़ाकर 7600 होगा। जबकि क्रमोन्नति के लिए पात्र संयुक्त कलेक्टरों का ग्रेड-पे 7600 से बढ़कर 8700 होगा, इनके पदनाम में बदलाव नहीं होगा।

कद बढ़ेगा, लेकिन करना होगा इंतजार
प्रदेशभर में एसआइआर शुरू हो गया है, जिसमें कई आईएएस व एसएसएस की सेवाएं ली जा रही हैं। ये वे अधिकारी हैं जो कलेक्टर से लेकर एसडीएम जैसे पदों पर काम कर रहे हैं। ऐसे में जिन अफसरों का ओहदा बढ़ना है और यदि वे एसआइआर से जुड़े कामों में लगे हैं तो उन्हें फरवरी के अंत तक मौजूद पदों पर ही काम करना होगा। ऐसा इसलिए क्योंकि काम खत्म होने तक मतदाता सूची से जुड़े कामों में लगे अफसरों को नहीं हटाया जाएगा।

विधायक पाठक ने ही की थी आर्म्स लाइसेंस रिन्यू की पैरवी

भोपाल। कटनी शहर के पूर्व आर्म्स डीलर नाजिम खान ने विजयराघवगढ़ विधायक संजय पाठक को एक करोड़ का मानहानि का नोटिस भेजा है। विधायक संजय पाठक ने जिस आर्म्स डीलर पर अवैध हथियार बेचने के आरोप लगाए हैं उसके लाइसेंस का नवीनीकरण करने की पैरवी भी उन्होंने खुद की थी। 7 मार्च 2022 को विधायक ने तत्कालीन मुख्यमंत्री व गृह मंत्री नरोत्तम मिश्रा को पत्र लिखकर कहा था कि जिला मजिस्ट्रेट ने नाजिम खान के डीलरशिप लाइसेंस नवीनीकरण का प्रस्ताव अनुरंसा सहित भेजा है, जो शासन स्तर पर विचाराधीन है।

गांजा तस्करी के मामले में एफआईआर

उत्तरप्रदेश के चंदौली पुलिस ने 27 अक्टूबर को कटनी के नाजिम खान के खिलाफ गांजा तस्करी के मामले में एफआईआर दर्ज की है। इस कार्रवाई के दौरान लगभग 52 किलो गांजा जब्त किया गया, जिसकी अनुमानित कीमत लगभग 13 लाख रुपए बताई जा रही है। जब कार पर फर्जी नंबर प्लेट जिस पर वीआईपी नंबर एमपी 21 जेडएफ 0001 लिखा था। पुलिस के अनुसार, कार चालक चांद बाबू ने अपने बयान में नाजिम खान का नाम लिया। लिहाजा चांद बाबू और नाजिम को आरोपी बनाया गया है। इस पूरे मामले में नाजिम खान का कहना है कि जिस वक्त गांजा पकड़ा गया, उस समय मेरी कार बीएमडब्ल्यू मेरे घर पर ही खड़ी थी। यह एक साजिश है, जिसके चलते मुझे फंसाकर फर्जी प्रकरण दर्ज किया गया है। मैंने उच्च स्तरीय जांच की मांग करते हुए साक्ष्य सहित शिकायत भी की है। नाजिम खान विजयराघवगढ़ विधायक संजय पाठक के करीबी रहे हैं, हालांकि अब दोनों एक-दूसरे के विरोधी हैं।

किन्नर अखाड़ा शहीदों के परिजन का आगमन आज

जबलपुर। किन्नर अखाड़ा की महामंडलेश्वर पवित्रनंद गिरी एवं महामंडलेश्वर पुष्पा माई कामाख्या पीठ से विक्रमनंद गिरी शहीद परिवार से श्रीमंत प्रभाकर नरसिंह राव ताजे का आगमन आज होगा। हरे कृष्णा आश्रम भेड़ाघाट से परिक्रमा संचालक भगवान श्री हनुमान जी महाराज एवं गोलोकवासी श्याम देवाचार्य महाराज की सूक्ष्म उपस्थिति में सैकड़ों वर्ष से निकाली जा रही नर्मदा पंचकोषी परिक्रमा 5 नवंबर कार्तिक पूर्णिमा बुधवार को शहर के सभी संत महात्मा एवं मंगलामुखी समाज, चैतन्य महाप्रभु संकीर्तन मंडल गड़ाफाटक परिक्रमा का नेतृत्व करेंगे। सर्वप्रथम परिक्रमा संचालक भगवान श्री हनुमान जी का हनुमान चालीसा पाठ किया जाएगा। श्री शैलम तीर्थ क्षेत्र से आई 1.25 लाख बतिया की नर्मदा मैया की महाआरती कर पंचकोषी परिक्रमा प्रारंभ की जाएगी आरती की रोशनी देखने से आंखों की रोशनी बढ़ती है।

गोमती चक्र वितरण

बद्रीनाथ धाम से पूजित गोमती चक्र का वितरण आश्रम के संस्थापक स्वामी रामचंद्र दास जी महाराज आश्रम में प्रसाद स्वरूप वितरण करेंगे

नर्मदा पंचकोषी परिक्रमा महाकुंभ कल



गोद भराई होगी

किन्नर अखाड़ा एवं मंगलामुखी समाज द्वारा प्रातः 8:30 बजे जिन माता बहनों को शादी उपरांत मातृत्व की प्राप्ति नहीं हुई है उनकी गोद भराई की रसम आदायगी होगी

3 घंटे में होगी परिक्रमा

हरे कृष्णा असम भेड़ाघाट से प्रारंभ होकर पंचवटी 64 योगिनी गोपालपुर लम्हेटा घाट नाव द्वारा पारकर शनि मंदिर डडवारा इमलिया न्यू भेड़ाघाट से सरस्वती घाट से नाव पार कर हरे कृष्णा आश्रम भेड़ाघाट में विशाल भंडारे के साथ समापन होगा

रास्ते भर होंगे भंडारे

हरे कृष्णा आश्रम से लम्हेटा घाट तक उस पार शनि मंदिर से लेकर सरस्वती घाट तक नर्मदा भक्तों द्वारा श्रद्धालुओं के लिए भंडारे का आयोजन रहेगा नरेंद्र अग्रवाल उदय भान सिंह राजेश मिश्रा हास्य कलाकार पचोरी परिवार अमरपुर मेडी वीरेंद्र पटेल शगुन होटल गोपाल रेस्टोरेंट एवं अन्य लोग भंडारे का स्टॉल लगाएंगे

नर्मदा सौंदर्य फोटोग्राफी प्रतियोगिता

5 नवंबर भेड़ाघाट नर्मदा पंचकोषी परिक्रमा में सुबह से शाम तक की 12 बाईं 18 की 5-5 फोटो प्रतियोगिता के द्वारा जमा करने पर प्रथम पुरस्कार 11 हजार द्वितीय पुरस्कार 5 हजार तृतीय पुरस्कार 3 हजार सातवां पुरस्कार 10 जिन्हें 1 हजार प्रति व्यक्ति दिए जाएंगे। 621 स्थान से आए 1100 से अधिक नर्मदे हर से अंकित ध्वज अपने हाथों में लिए परिक्रमा करेंगे।

100 से अधिक बसें भेड़ाघाट को चलेगी

पनागर बरेला दमोह नाका रेलवे स्टेशन का संगम तीन पत्ती चौक पर होगा जहां पर हर 10 मिनट में भेड़ाघाट के लिए बसें मिलेंगे जिसमें 15% की परिक्रमा वासियों को छूट रहेगी

51 से अधिक संकीर्तन मंडल होंगे शामिल

विभिन्न गांव से आए चैतन्य महाप्रभु संकीर्तन मंडल सीताराम संकीर्तन मंडल अण्जी मंडलियों के साथ छोटे-छोटे समूह में नर्मदा पंचकोषी परिक्रमा करेंगे जिसमें 51 से अधिक संकीर्तन मंडल रहेंगे।

40 नाव से परिक्रमा भक्त पार करेंगे नदी

लम्हेटा घाट में 20 नाव मोटर वोट सहित एवं सरस्वती घाट में 20 मोटर वोट सहित प्रशासन के द्वारा व्यवस्था की गई है जिसमें परिक्रमा वासी हर 5 मिनट में नर्मदा की नाव से पार करेंगे जिसका शुल्क भक्त लोग अपने पास से देंगे। उपस्थिति की अपील नर्मदा महाआरती के संस्थापक एवं परिक्रमा अध्यक्ष डॉ सुधीर अग्रवाल संरक्षक श्रीमती सुष्माशंकर पटेल पं मनमोहन दुबे श्याम मनोहर पटेल विनोद दीवान मनोज गुलाबखनी दुर्गा पटेल मोहित तिवारी पप्पू चौबे कैलाश विध्वकर्मा सत्य प्रकाश नामदेव निर्मल कुर्मी गुरु नेता आदि ने की है।



नर्मदा पंचकोषी परिक्रमा मार्ग का कलेक्टर - एसपी ने लिया जायजा

जबलपुर। कार्तिक पूर्णिमा 5 नवंबर बुधवार को निकाली जाने वाली पंचकोषी परिक्रमा मार्ग पर सुरक्षा यातायात की व्यवस्था को लेकर जिला कलेक्टर राघवेंद्र सिंह और पुलिस अधीक्षक संपत उपाध्याय ने अधिकारियों और आयोजकों के साथ कार्यक्रम स्थल का निरीक्षण किया। निरीक्षण के दौरान अधिकारियों ने सभी आवश्यक व्यवस्था सुनिश्चित करने के निर्देश अधिकारियों को दिए। इस अवसर पर परिक्रमा के संयोजक डॉ सुधीर अग्रवाल ने परिक्रमा मार्ग और आयोजनों की विस्तार से जानकारी दी। अधिकारीद्वय ने भेड़ाघाट, लम्हेटा घाट में पंचकोषी यात्रा मार्ग का जायजा लेते हुये की गयी व्यवस्था का निरीक्षण किया तथा उपस्थित पुलिस एवं प्रशासनिक अधिकारियों को व्यवस्थाओं के सम्बंध में आवश्यक दिशा निर्देश दिये।

भारतीय किसान संगठन ने कलेक्टर को मुख्यमंत्री के नाम ज्ञापन सौंपा



जबलपुर। जिला कलेक्टर पहुंचे भारतीय किसान संगठन ने जिला कलेक्टर के माध्यम से प्रदेश के मुख्यमंत्री को ज्ञापन सौंपा एवं मांग की है कि असामयिक बरसात के कारण किसानों की फसलों को हुए नुकसान की क्षतिपूर्ति फसल बीमा कंपनी एवं शासन के द्वारा निर्धारित क्षतिपूर्ति दिलाई जाए। इस संबंध में

ची का दौरान किसान संगठन के पदाधिकारियों ने बताया कि विगत दिनों अति वर्षा के कारण धान, मटर, मक्का की फसल संपूर्ण रूप से नष्ट हो गई है तथा फसल बीमा कंपनी द्वारा बहुत सारे किसानों का बैंक अकाउंट से बीमा की राशि का भुगतान कर लिया गया है, जिससे फसल खराब होने पर संपूर्ण फसल

पुण्यतिथि पर याद किए गए फिल्म अभिनेता प्रेमनाथ जिलहरी घाट समाधि पर दी गई श्रद्धांजलि

जबलपुर। महान फिल्म अभिनेता प्रेमनाथ की 33 वीं पुण्यतिथि के अवसर पर जिलहरी घाट स्थित उनकी समाधि पर उनकी सम्मान देने व प्यार करने वाले प्रशंसकों ने एक श्रद्धांजलि कार्यक्रम आयोजित किया। इस कार्यक्रम में प्रेमनाथ की सम्मान देने के पूर्व कार्मिकों के साथ मुंहफंद से उनके छोटे पुत्र मोटोनाथ भी आंन्यजन जुड़े। प्रेमनाथ की आत्मा की शांति के लिए अन्नहोत्र विधि से हवन व प्रार्थना की गई। उल्लेखनीय है कि आज ही महान कलाकार पृथ्वीराज कपूर की जयंती भी थी। प्रेमनाथ ने जिलहरी घाट में पृथ्वीराज कपूर की समाधि का निर्माण करवाया जिलहरी घाट में उपस्थित समूह ने प्रेमनाथ के साथ पृथ्वीराज कपूर को भी श्रद्धा सुगम अर्पित किया। श्रद्धांजलि समा में पवन शर्मा ने कहा कि प्रेमनाथ जबलपुर से प्यार करते थे और उनकी नर्मदा नदी के प्रति अगाध श्रद्धा थी। उनकी 33 वीं पुण्यतिथि के अवसर पर वैदिक विधि से हवन कर श्रद्धांजलि देने से उत्पन्न हुए कुछ नहीं हो सकता। पवन शर्मा ने कहा कि प्रेमनाथ पर्यावरण को लेकर भी बहुत संवेदनशील थे। एम्पायर टॉकीज के पूर्व अध्यक्ष डीपी बाजजोयी, टॉकीज के ऑपरिटर रहे बाबूलाल नायडू, संजय श्रीवास्तव ने प्रेमनाथ से संबंधित कई स्मृतियों को साझा किया। इस अवसर पर राजेश राव ने अन्नहोत्र विधि से हवन करवाया। गजेन्द्र गरेवाल, जयंत वर्मा, लक्ष्मीकांत शर्मा, फिल्म निर्देशक सावन कुमार के सहायक रहे पुनीत मिर्का चोपड़ा, विनीत यादव, फिल्म मेकर ऋतिक यादव, एन.आर.आई चेतन जगो, करम परिहार, रमेश शर्मा ने प्रेमनाथ को याद करते हुए उनकी स्मृति को अक्षुण्ण बनाए रखने के लिए अपने सुझाव दिए।



विद्यार्थियों को मतदान के अधिकार के प्रति किया जागरूक

जबलपुर। श्री राम इंस्टिट्यूट ऑफ साइंस एंड टेक्नोलॉजी जबलपुर में लिट्टिस क्लब के तत्वावधान में प्रश्न मंच प्रतियोगिता का आयोजन किया गया। इस कार्यक्रम का उद्देश्य विद्यार्थियों को मतदान के अधिकार एवं निर्वाचन प्रक्रिया के प्रति जागरूकता प्रदान करना था। इस प्रतियोगिता में विद्यार्थियों ने उत्साहपूर्वक भाग लिया। जीते हुए विद्यार्थियों को कॉलेज के द्वारा सम्मानित किया गया। इस प्रतियोगिता का आयोजन नोडल अधिकारी श्रीमती नम्रता सोनी एवं डॉ. ग्रेस मेरी के द्वारा किया गया। इसमें कैप्टन एबेसडर वासु अग्रहारी एवं संचित जैन का सहयोग रहा। कार्यक्रम प्राचार्य डॉ. समीर वैद्य और प्रोफेसर डॉ. मोहम्मद सलीम खान के मार्गदर्शन में सफलतापूर्वक संपन्न हुआ।



जबलपुर के पेंटर कलाकार झांसी में हुए सम्मानित

जबलपुर। भारतीय कलाकार संघ द्वारा मध्यप्रदेश के प्रदेश अध्यक्ष की चुनावी प्रक्रिया में नव निर्वाचित प्रदेश अध्यक्ष सुनील शेट्टी के विजयी होने एवं उन्हें पदभार सौंपने, पूर्व प्रदेश अध्यक्ष की विदाई एवं प्रदेश कार्यकारिणी गठित करने हेतु राष्ट्रीय कार्यक्रम झांसी में आयोजित किया गया, जिसमें जबलपुर के समस्त कलाकारों का धूमधाम से सम्मान किया गया। भारत के सभी पेंटर भाइयों के हित में कार्य करने एवं शासन से मिलने वाली योजनाओं का लाभ दिलाने की शपथ ग्रहण कराई गई। सम्मान पाने वालों में जबलपुर के पूर्व प्रदेश अध्यक्ष विजय बंसकार, जिला अध्यक्ष आर्स्टिड अजय भोयर, जाबिर खान, सुश्री काजल, अशोक विश्वकर्मा, आनंद विश्वकर्मा, शिवकुमार शर्मा, अनिल श्रीवास्तव, विजय काठो, कुमुद रंजन, मंगेश गोटिया, प्रमोद सोनी, कन्हैयालाल बर्मन, मुनीश जैन, रवि बेन सहित अनेक कलाकार शामिल रहे।



30वीं डिस्ट्रिक्ट कराते ओपन चैम्पियनशिप सिंधी धर्मशाला में संपन्न

जबलपुर। ऑल इंडिया शितोरियो कराते स्पोर्ट एसोसियेशन द्वारा 30वीं डिस्ट्रिक्ट कराते ओपन चैम्पियनशिप 2025 का आयोजन सिंधी धर्मशाला में किया गया। इस टूर्नामेंट के मुख्य अतिथि करातर सिंह भट्टोजा, होनेरेबल चीफ गेस्ट सजाद हुसैन सैफी रहे। अध्यक्ष विवेक अवस्थी, कैंट बोर्ड सदर के अभयजीत सिंह परिहार स्केटरी उपस्थित रहे। इस टूर्नामेंट में लगभग शहर के 200 छात्र/छात्राओं ने भाग लिया। इस स्टॉल के चीफ शिहान मोहम्मद नफीज द्वारा चयनित रैफरियों के नाम लालिमा सिंह राजपूत, अमित चौधरी, पावनी सिंह परिहार, दीप शिखा, मरियम खान, जैनब सैफी, जानबी नाहार, दिव्यांश सोनकर, सृष्टि, संस्कृति। इस टूर्नामेंट में विशेष उपलब्धि चार प्रतिभागियों क्रमशः जैनब, मरियम, जुनेरा, आरना ने ब्लैक बेल्ट प्राप्त किये। सालीवादा क्राईस्ट गर्ल्स प्रथम स्थान, शिवाजी ग्राउंड से द्वितीय स्थान, इस डिस्ट्रिक्ट कराते चैम्पियनशिप में बच्चों ने बड़-चढ़कर अपनी कराते प्रतिभा का प्रदर्शन किया।



कर्म ही धर्म है : संत रविदास मंच

जबलपुर। संत रविदास विचार मंच के मोहनलाल चौधरी ने बताया कि 02 नवम्बर को हलवाई बादशाह मंदिर गली नंबर 03 के पास मंच की सभा रामसिपाही सेठ के निवास पर आयोजित की गई। कार्यक्रम के मुख्य अतिथि राष्ट्रीय अध्यक्ष शारदा प्रसाद चौधरी रहे। अध्यक्षता कर रहे तुलसीराम चौधरी ने बताया कि संत रविदास के विचार थे कि मनुष्य जब पैदा होता है तो वह किसी जाति विशेष धर्म का नहीं होता, मनुष्य को गुणवान व्यक्ति को पूजना चाहिए भले ही वह चांडाल क्यों न हो। सभा में मंच के शारदा प्रसाद चौधरी, रामसिपाही सेठ, राकेश चौधरी, मोहनलाल चौधरी, रवि चौधरी, सौगंध गोखोचस, अनिल चौधरी, धर्मदेव सतनामी, गोविंद प्रसाद, तुलसीराम चौधरी, चंदाबाई सहित अनेक सदस्य उपस्थित रहे।



गुणता नियंत्रणालय (शस्त्र) का सतर्कता जागरूकता सप्ताह संपन्न

जबलपुर। गुणता आश्वासन नियंत्रणालय (शस्त्र) जबलपुर में 27 अक्टूबर से 02 नवम्बर तक सतर्कता जागरूकता सप्ताह मनाया गया। 27 अक्टूबर को नियंत्रणालय के सभी कार्मिकों ने शपथ ली। शपथ उपरांत सतर्कता हमारी साझा जिम्मेदारी विषय पर निबंध प्रतियोगिता आयोजित की गई जिसमें सभी कार्मिकों ने बड़-चढ़कर हिस्सा लिया। 31 अक्टूबर को निबंध लेखन एवं प्रश्नमंच के विजयी प्रतिभागियों को पुरस्कृत किया गया। इस अवसर पर गु.आ.नि. (शस्त्र) जबलपुर, ब्रिगेडियर समीर सिंह ने अपने अध्यक्षीय उद्घोष में बताया कि सतर्कता किसी एक व्यक्ति का काम नहीं है, परंतु यह साझा जिम्मेदारी है। हमें अपने कार्य के प्रति ईमानदार, कर्तव्यनिष्ठ एवं अनुशासित रहने की जरूरत है तभी एक भ्रष्टाचार मुक्त समाज की परिकल्पना की जा सकती है।

पलारी स्टेशन पर ट्रेनों के टहराव की मांग, रेलमंत्री को लिखा पत्र

जबलपुर। जनहित से जुड़ी एक महत्वपूर्ण पहल के तहत इंडियन पीपुल्स अंधकार पार्टी के संस्थापक एवं राष्ट्रीय अध्यक्ष डॉ. पुरुषोत्तम तिवारी ने रेल मंत्री पीयूष गोयल को पत्र लिखकर मध्य प्रदेश के पलारी रेलवे स्टेशन पर प्रमुख यात्री ट्रेनों के टहराव की मांग की है। डॉ. तिवारी ने कहा कि पलारी रेलवे स्टेशन सिवनी जिले का एक प्रमुख यात्री केंद्र है, जहाँ से प्रतिदिन बड़ी संख्या में विद्यार्थी, व्यापारी और आम नागरिक यात्रा करते हैं। बावजूद इसके, यहाँ प्रमुख यात्री गाड़ियों का टहराव न होने से स्थानीय जनता को भारी असुविधा का सामना करना पड़ता है। उन्होंने रेल मंत्रालय



से आग्रह किया है कि जनहित में निम्नलिखित ट्रेनों का पलारी स्टेशन पर

टहराव शीघ्र प्रारंभ किया जाए, रीवा से इतवारी एक्सप्रेस, नागपुर से शहडोल एक्सप्रेस, नैनपुर से इंदौर एक्सप्रेस, डॉ. तिवारी ने कहा कि यदि इन ट्रेनों का टहराव पलारी स्टेशन पर प्रारंभ किया जाता है, तो क्षेत्र के हजारों यात्रियों को सीधा लाभ मिलेगा। इससे न केवल स्थानीय व्यापारिक गतिविधियों में वृद्धि होगी, बल्कि विद्यार्थियों और कामकाजी वर्ग की यात्रा भी सुगम और सुलभ हो जाएगी। उन्होंने आशा व्यक्त की कि रेल मंत्री इस मांग पर सहानुभूतिपूर्वक विचार कर शीघ्र निर्णय लेंगे, ताकि जनता को लंबे समय से चली आ रही इस असुविधा से राहत मिल सके।

मकान, दुकान या निजी भूमि पर बिजली लाइन खींचने से अधिकार के दुरुपयोग की आशंका

जबलपुर। निजी सम्पत्ति के ऊपर से बिजली लाइन खींचने का अधिकार मिलने पर उसका गंभीर दुरुपयोग होने की आशंका है। अतः निजी सम्पत्ति मालिक को बिजली लाइन से सुरक्षा तथा मुआवजे की लिखित गारंटी प्रदान करने के बाद ही लाइन खींचने की प्रक्रिया शुरू की जाए, यह प्रावधान बिजली अधिनियम में होना चाहिए। यह आपत्ति नागरिक उपभोक्ता मार्गदर्शक मंच के डॉ. पीजी नाजपांडे तथा रजत भार्गव ने आज केन्द्रीय मंत्रालय के मंत्री मिश्रा को भेजी है। उल्लेखनीय है कि केन्द्रीय ऊर्जा मंत्रालय ने 09 अक्टूबर को पत्र जारी कर विद्युत अधिनियम की धारा 164 में संशोधन प्रस्तावित कर मकान, दुकान या निजी भूमि पर बिजली लाइन खींचने का



अधिकार निजी एजेंसियों को दिया है। 28 अक्टूबर के कैबिनेट निर्णय की तर्ज पर हो कार्यवाही। पीजी नाजपांडे तथा रजत भार्गव ने बताया कि केन्द्र सरकार ने धारा 164 उपधारा 2(ड) में संशोधन प्रस्तावित किया है कि राज्य सरकार बिजली लाइन खींचने हेतु बुनियादी ढांचा तैयार कर मुआवजा निर्धारित करे। राज्य सरकार ने 28 अक्टूबर को हुई कैबिनेट बैठक में खेत के ऊपर हाईटेशन बिजली लाइन लगाने पर 200 प्रतिशत मुआवजा निर्धारित किया है, इसी तर्ज पर राज्य सरकार निजी सम्पत्ति (शहरी तथा ग्रामीण) पर बिजली लाइन खींचने के संबंध में निर्णय लेकर उसका परिपत्र जारी करे। जब तक यह परिपत्र जारी नहीं होता है तब तक केन्द्र सरकार धारा 164 के संशोधन पर कार्यवाही नहीं करे।



सनातन धर्म समरस हिन्दू संगठन को सशक्त बनाने लिया संकल्प

जबलपुर। सनातन धर्म समरस हिन्दू संगठन की तीसरी आमसभा 02 नवम्बर को सामुदायिक भवन मांडवा रामपुर छाप में संपन्न हुई। सभा के मुख्य अतिथि भाजपा प्रदेश कार्यसमिति सदस्य पं. राममूर्ति मिश्रा रहे। महंत श्रीराम शरण महाराज संस्थापक कालीमठ मंदिर साईं नगर ने सभा की अध्यक्षता की। विशिष्ट अतिथि के रूप में आचार्य रामानुजजी महाराज व त्यागी बाबा महाराज, राघव पटेल खलीफा, रामपुर उपस्थित रहे। इस अवसर पर पं. राममूर्ति मिश्रा ने अपने

विचार व्यक्त करते हुए कहा कि हर घर हिन्दू सदस्य को जोड़कर संस्कारधानी में सनातन धर्म समरस हिन्दू संगठन की सशक्त बनाया जाएगा, गुरुआ व्रक्ष के वेश में ऐसे आपराधिक तत्व जो मंदिर, पूजा स्थल, धार्मिक स्थानों में बैठकर मादक पदार्थों का सेवन कर रहे हैं, नशे का व्यापार और समाज में विकृति लाकर युवा पीढ़ी को बर्बाद कर रहे हैं, ऐसे छद्म वेशधारी बाबाओं के विरुद्ध संगठन अभियान चलाकर प्रशासन से उचित कार्यवाही हेतु आंदोलन छेड़ेगा। इस दौरान विपरीत

स्वामी अवधेशानंद गिरि महाराज का पाटोत्सव 5 को

जबलपुर। कार्तिक पूर्णिमा के दिन 5/11/25 को जून पीठाधीश्वर आचार्य महामंडलेश्वर अवधेशानंदजी के दिव्य पाटोत्सव कार्यक्रम का वार्षिक आयोजन प्रतिवर्ष अनुसार



इस वर्ष प्रभु प्रेमी संघ जबलपुर द्वारा शहर के गोलबाजार स्थित दत्त मंदिर में प्रातः 10:30 से 1:30 बजे तक किया जाना है। प्रवक्ता डॉ. विजयकांत तिवारी ने बताया कि उक्त कार्यक्रम में पूजन, कीर्तन, गुरु जी का उद्घोषण, सुन्दर काण्ड सहित अनेक भक्तिमय कार्यक्रम प्रस्तुत किए जायेंगे। प्रभु प्रेमी संघ जबलपुर के सभी सदस्यों ने स्वामी अवधेशानंद महाराज के शिष्यों एवं भक्तजनों से उपस्थित होकर सहभागिता का निवेदन किया है।

CHANGE OF NAME
I Herby Publicly Notify That Previously My Name Was Heena Pannani. That I Have Changed My Name As Juhi Makhija D/O LT. Tirath Das Pannani In Future I May Be Known Or Called By This Name And Mentioned In All Documents.
Juhi Makhija D/O LT. Tirath Das Pannani Add: Block-B Flat No. 702, Naramada Avenue Appartment Gorakhpur, Jabalpur

CHANGE OF NAME
I, Sharda Devi Kungani (old name), residing at 1028, Kachnar City Road, Vijay Nagar, Jabalpur (M.P.) have changed my name to Sharda Kungani, with effect from 04th November 2025. Hereafter, I shall be known as Sharda Kungani (new name) for all purposes.
Old Name- Sharda Devi Kungani
New Name
Sharda Kungani